



கலைஞர்
100
1924 - 2023

மூரசலி
Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம்: 10.8.1942 - முரசு: 82 - ஒலி: 62 - திருவள்ளூர் ஆண்டு 2054 - புரட்டாசி 24 - புதன்கிழமை 11 அக்டோபர் 2023 - வெளியூர் 12 பக்கங்கள் Established: 10.8.1942 - Volume: 82 - Issue 62: Thiruvalluvar Year - 2054 - Purattasi 24 - Wednesday 11 October 2023 - Dak 12 Pages ₹ 5.00

தமிழ்நாட்டின் வரலாற்றில் முதல்முறையாக

சிறுவணிகர் 'வரி நிவூவை சமாதானத் திட்டம்'!

பேரவையில் முதல்வர் மு.க.ஸ்டாலின் 110 விதியின்கீழ் அறிவித்து திட்டம் குறித்து விளக்கம்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (10.10.2023) சட்டமன்றப் பேரவையில், புதிய வணிக வரி சமாதானத் திட்டம் குறித்து சட்டப்பேரவை விதி 110ன்கீழ் அறிவிப்பு வெளியிட்டார்.

சிறைவாசிகள் விடுதலை: ஆட்சியில் இருந்த போது துளியும் நடவடிக்கை எடுக்காத அ.தி.மு.க.வுக்கு இப்போது

இஸ்லாமியர் மீது என்ன திடீர் பாசம்?

பேரவையில் முதல்வர் மு.க.ஸ்டாலின் எடப்பாடி பழனிச்சாமிக்கு காட்டமான கேள்வி!

சென்னை, அக். 11 - “இஸ்லாமிய சிறைவாசிகள் விடுதலை குறித்து ஆட்சியில் இருந்த போது நடவடிக்கை எடுக்காத அ.தி.மு.க.வுக்கு இப்போது இஸ்லாமியர் மீது என்ன திடீர் பாசம்?” என சட்டப்பேரவையில் முதல்வர் மு.க.ஸ்டாலின் அவர்கள் எதிர்க்கட்சித் தலைவர் எடப்பாடி பழனிச்சாமிக்கு காட்டமான கேள்வி எழுப்பினார்.

சட்டமன்றப் பேரவையில், இசுலாமிய சிறைவாசிகளின் முன்விடுதலை தொடர்பான சிறப்புக் கவன ஈர்ப்பிற்கு முதலமைச்சர் மு.க.ஸ்டாலின் அவர்கள் அளித்த பதில் வருமாறு: -

மாண்புமிகு பேரவைத் தலைவர் அவர்களே, ஆயுள் சிறைவாசிகளாக சிறையிலே அடைபட்டிருக்கக்கூடிய கைதிகளை விடுதலையில் விடுதலை செய்திட வேண்டுமென்ற ஒரு நல்லெண்ணத்தோடு சிறப்புக் கவன ஈர்ப்புத்

தீர்மானத்திலே இந்த அவையிலே நம்முடைய எதிர்க்கட்சித் தலைவர் அவர்கள், உறுப்பினர்கள் எம்.எச்.ஜவாகிருல்லா, கு.செல்வப்பெருந்தலை, சிந்தனைச்செல்வன், சின்னத்துரை, ராமச்சந்திரன், ஜி.கே. மணி, ஜெகன் மூர்த்தி, பூமிநாதன் ஆகிய 9 உறுப்பினர்கள் தங்களுடைய கருத்துக்களை இங்கே எடுத்துச் சொல்லியிருக்கிறார்கள்.

அந்தக் கருத்துகளுக்கு எந்த வித மாறுபாடுகளை, வேறுபாடுகளை நாங்கள் எடுத்துச் சொல்ல தயாராக இல்லை. அவை அனைத்தையும் நாங்கள் முழுமனதோடு, இந்த அரசின் சார்பில் ஏற்றுக்கொள்ளத் தயாராக இருக்கிறோம். (மேசையைத் தட்டும் ஒலி) காத்திருக்கிறோம்.

நீதியரசர் தலைமையில் 6 பேர் அடங்கிய குழு!
ஆயுள் சிறைவாசிகளின் முன்

விடுதலை தொடர்பாக உரிய விளக்கங்களை இந்த மாமன்றத்துக்கு நான் முதலில் தெரிவிக்க விரும்புகிறேன். தமிழ்நாட்டுச் சிறைவாசிகளில் பத்து ஆண்டுகள் மற்றும் இருபது ஆண்டுகள் தண்டனை முடிந்த ஆயுள் தண்டனை சிறைவாசிகள், வயது முதிர்ந்த சிறைவாசிகள், பல்வேறு இனணை நோய்கள் இருக்கக்கூடிய உடல்நலம் குன்றிய சிறைவாசிகள், தீராத நோயுற்ற மற்றும் மனநலம் குன்றிய சிறைவாசிகள், மாற்றுத்திறனாளி சிறைவாசிகள் ஆகியோரின் நிலையை மனிதாபிமான அடிப்படையில் கருத்தில் கொண்டு ஆராய வேண்டுமென்பதற்காகத்தான், மாண்புமிகு சென்னை உயர்நீதிமன்ற ஓய்வு பெற்ற நீதியரசர் என்.ஆதிநாதன் அவர்களின் தலைமை யின்கீழ் 6 பேர் அடங்கிய ஒரு குழு 22.12.2021ல் இந்த அரசால் அமைக்கப்பட்டது.

உச்சநீதிமன்ற தீர்ப்புக்கள் மற்றும் இதுதொடர்பாக தற்போது நடைமுறையில் உள்ள சட்டம் மற்றும் விதிகளின் அடிப்படையில், இவர்களின் வழக்குகளை ஆராய்ந்தும், அவர்களின் முன் விடுதலைக்கு உரிய பரிந்துரை வழங்க ஏதுவாகவும் இக்குழு அரசால் அமைக்கப்பட்டது. இந்தக் குழு தன்னுடைய அறிக்கையினை 28.10.2022 அன்று அரசுக்கு அளித்தது. அந்த அறிக்கையில் 264 ஆயுள்தண்டனை சிறைவாசிகள் மட்டுமே குழுவால் முன்விடுதலைக்கு அரசுக்குப் பரிந்துரைக்கப்பட்டனர்.

அதன் அடிப்படையில் பேரறிஞர் அண்ணா அவர்களின் 115வது பிறந்த நாளினை முன்னிட்டு, “ஆயுள் தண்டனை சிறைவாசிகளை முன்விடுதலை செய்வதற்கு

தொடர்ச்சி 3ஆம் பக்கம்

சென்னை, அக். 11 - தமிழ்நாட்டில் 95,502 சிறு வணிகர்களின் நிலுவைத் தொகை முழுமையாக தள்ளுபடி செய்யப்படுவது உள்ளிட்ட பல்வேறு சலுகைகளை வழங்கக்கூடிய, ‘புதிய வரி நிலுவைத் தொகை சமாதானத் திட்டத்தை’ முதல்வர் மு.க.ஸ்டாலின் அவர்கள் சட்டப்பேரவையில் 110 விதியின் கீழ் அறிவிப்பு ஒன்றை வெளியிட்டார்.

இதுதவிர, வணிகர்களுக்கு மேலும் பல சலுகை அறிவிப்புகளை முதல்வர் மு.க.ஸ்டாலின் அவர்கள் வெளியிட்டுள்ளார்.

சட்டமன்றப் பேரவையில், வணிக வரி சமாதானத் திட்டம் தொடர்பாக முதலமைச்சர் மு.க.ஸ்டாலின் அவர்கள் விதி 110ன்கீழ் அளித்த அறிக்கை வருமாறு: -

தமிழ்நாட்டில் உள்ள வணிகர் பெருமக்கள் மற்றும் நிறுவனங்களுக்கும், வணிகவரித் துறைக்கும் இடையே உள்ள வரி நிலுவை மற்றும் மேல்முறையீடுகள் குறித்த பிரச்சினைகளை முடிவுக்குக் கொண்டு வருவதற்கான ஒரு நல்ல வாய்ப்பாகவும், சிறு வணிகர்களின் நலன் காத்திருக்கின்ற மேலும் ஒரு முன்னோடி நடவடிக்கையாகவும், இந்த அரசு செயல்படுத்த உள்ள ‘புதிய வரி நிலுவைத் தொகை சமாதானத் திட்டம்’ பற்றிய அறிவிப்பை 110 விதியின்கீழ் வெளியிட விரும்புகின்றேன்.

தமிழ்நாடு அரசுக்கு வணிகர்கள் செலுத்த வேண்டிய வரி நிலுவைத் தொகை தொடர்பாக 2 இலட்சத்து 11 ஆயிரத்து 607 கோடி ரூபாய்க்குள் நிலுவையில் உள்ளன. இவற்றில் சம்பந்தப்பட்ட வணிகர்கள் மற்றும் வணிக நிறுவனங்களின் எண்ணிக்கை ஒரு இலட்சத்து 42 ஆயிரத்து 569. இவற்றில் நிலுவையாக உள்ள தொகை 25 ஆயிரம் கோடி ரூபாய் என மதிப்பிடப்பட்டுள்ளது. இவ்வாறு மிக அதிக எண்ணிக்கையில் வழக்குகள் நிலுவையில் உள்ளதால், வணிகவரித் துறையின் பணிச்சுமை அதிகரிப்பதோடு, நமது

வணிகர்களும் மிகவும் சிரமத்திற்கு உள்ளாகி வருகின்றனர். தமிழ்நாடு அரசுக்கு வரவேண்டிய வருவாயும் பெருமளவில் நிலுவையாக உள்ளது.

வணிகர்கள் கோரிக்கை!

இவற்றில் பெரும்பான்மையான வழக்குகள் தமிழ்நாடு வணிக வரிச் சட்டம் மற்றும் தமிழ்நாடு மதிப்புக் கூட்டு வரிச் சட்டம் ஆகியவற்றின் கீழ் நிலுவையில் உள்ள வழக்குகள். மேற்கூறிய இரு முக்கிய சட்டங்கள் மற்றும் பல இதர சட்டங்களையும் உள்ளடக்கி, கடந்த 1.7.2017 முதல் நாடு முழுமைக்கும் ஜி.எஸ்.டி (GST) சட்டம் அறிமுகப்படுத்தப்பட்டு தற்போது நடைமுறையில் இருந்து வருகிறது. இருந்தாலும், ஏற்கெனவே வழக்கத்திலிருந்த மேற்கூறிய வரிச் சட்டங்களின் கீழ் அரசுக்கு செலுத்தப்பட

தமிழ்நாட்டின் வரலாற்றில் சிறு வணிகர்களுக்கு இவ்வாறு முழுமையாக வரி நிலுவை தள்ளுபடி செய்யப்படுவது இதுதான் முதல் முறை என்பதை நான் இங்கு சுட்டிக்காட்ட விரும்புகின்றேன். அரசின் இந்த முடிவால் ஒரு லட்சத்து 40 ஆயிரத்து 398 வழக்குகளில் சம்பந்தப்பட்டுள்ள 95 ஆயிரத்து 502 சிறு வணிகர்கள் தமது நிலுவைத் தொகை முழுமையாக தள்ளுபடி செய்யப்பட்டு பலனடைவார்கள் என்பதை மகிழ்ச்சியோடு தெரிவித்துக் கொள்கின்றேன்.

வேண்டிய வரி, அதன் மீதான வட்டி மற்றும் அபராதம் ஆகியன இன்னமும் பல வணிகர்களின் பெயரில் நிலுவையில் இருந்து வருகின்றன.

இந்த நிலுவைத் தொகையை திருப்பி செலுத்துவதில் சலுகைகள் வழங்கப்பட்டு, இந்தப் பிரச்சினைகளுக்கு முடிவு காணப்பட வேண்டும் என்ற கோரிக்கையை வணிகர்கள் நீண்ட நாட்களாக முன்வைத்து வருகிறார்கள். இந்தக்

தொடர்ச்சி 3ஆம் பக்கம்

இஸ்ரேல் மீது பயங்கரவாதிகள் தாக்குதல்!

ஜெருசலேம், அக். 11 - போர் வலுத்து வரும் வேளையில் இஸ்ரேலில் கூடுதல் ராணுவ வீரர்களை சேர்க்க முடிவு செய்யப்பட்டுள்ளது. சுமார் 3 ஆயிரம் பேர் வரை சேர்க்கப்படலாம் என தெரிகிறது. இஸ்ரேலுக்குள்ளே நுழைந்து தாக்குதல் நடத்தியது தொடர்பாக ஹமாஸ் அமைப்பினர் வீடியோ வெளியிட்டுள்ளனர். எல்லையோர கண்காணிப்பு கேபுரங்கள் மீது ராக்கெட் வீசி ஹமாஸ்

1,600 பேர் பலி!

அமைப்பினர் தாக்கிய வீடியோவெளியாகியுள்ளது ஹமாஸ் கட்டுப்பாட்டில் இருந்த காசா பகுதியை சுற்றி வளைத்து இஸ்ரேல் தங்கள் கட்டுப்பாட்டிற்குள் கொண்டு வந்துள்ளது. பயங்கரவாத அமைப்புகளான ஜெஸ்ஜெஸ், அல்கொய்தா போன்றது ஹமாஸ் அமைப்பு. இஸ்ரேலுக்கு ஆதரவு அளிக்க வேண்டும். என ஜ.நா.வுக்

கான இஸ்ரேல் துராத் கிலாட் எர்டன் தெரிவித்துள்ளார். இஸ்ரேல் ஹமாஸ் போர் எதிரொலியாக சர்வதேச சந்தையில், கச்சா எண்ணெய் விலை 5 சதவீதம் அதிகரித்துள்ளது. சர்வதேச சந்தையில் 84.58 டாலராக இருந்த கச்சா எண்ணெய் விலை நேற்று 89 டாலராக உயர்ந்துள்ளது. இஸ்ரேல் பாலஸ்தீன்

நாடுகளுக்கு இடையிலான போர் எதிரொலியால் சென்செஸ் கடும் வீழ்ச்சியடைந்தது.

இதன்மூலம் முதலிட் டோலர்களுக்கு 4 லட்சம் கோடி வரை இழப்பு ஏற்பட்டுள்ளதாகத் தெரிவிக்கப்பட்டுள்ளது.

ஹமாஸ் தாக்குதலில் உயிரிழந்த இஸ்ரேலியர்களின் எண்ணிக்கை 1600ஐ தாண்டியது, 2,500க்கு மேற்பட்டவர்கள் காயமடைந்துள்ளனர்.

கேரளாவில் ரிபா வைரஸை தொடர்ந்து ‘புருசெல்லோசிஸ்’ புதிய வைரஸ்! - மருத்துவர்கள் எச்சரிக்கை!

திருவனந்தபுரம், அக். 11 - கேரளாவில் ரிபா வைரஸை தொடர்ந்து புருசெல்லோசிஸ் என்ற புதிய வைரஸ் பரவி வருவது அம்மாநில மக்களை அதிர்ச்சியில் ஆழ்த்தியுள்ளது. கேரளாவில் மீண்டும் ரிபா வைரஸ் பரவ தொடங்கியது. மொத்தமாக 6

பேருக்கு ரிபா வைரஸ் பாதிப்பு உறுதி செய்யப்பட்ட நிலையில், இதில் இரண்டு பேர் உயிரிழந்தனர். கேரளாவின் கோழிக்கோடு மாவட்டத்தில் இந்த வைரஸ் வேகமாக பரவிய நிலையில், அங்கு தடுப்பு நடவடிக்கைகள் தீவிரப்படுத்தப்பட்டது.

இந்த நிலையில், கேரள மாநிலத்தில் புருசெல்லோசிஸ் என்ற புதிய வைரஸ் பரவி வருவது அம்மாநில மக்களை அதிர்ச்சியில் ஆழ்த்தியுள்ளது.

கேரள மாநிலம் திருவனந்தபுரத்தில் ரிபா வைரஸை தொடர்ந்து

புருசெல்லோசிஸ் நோயால் பாதிக்கப்பட்ட தந்தை, மகன் மருத்துவமனையில் அனுமதிக்கப்பட்டுள்ளனர். விலங்குகளிடமிருந்து மனிதர்களுக்கு பரவக்கூடிய புருசெல்லோசிஸ் நோய் மரணத்தை ஏற்படுத்தும் என மருத்துவர்கள் எச்சரிக்கை விடுத்துள்ளனர்.





இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 11-10-2023



காஷ்மீரும் வழிமொழிகிறது!

பா.ஜ.க. ஆட்சிக்கு அகில இந்திய அளவில் முற்றுப்புள்ளி வைப்பதற்கான அறிகுறி அனைத்து மாநிலங்களில் இருந்தும் வரத் தொடங்கி இருக்கிறது. இதோ காஷ்மீரும் வழிமொழியத் தொடங்கி இருக்கிறது.

கடந்த செப்டம்பர் மாதம் நடந்த பல்வேறு இடைத் தேர்தல்களில் ‘இந்தியா’ கூட்டணி கட்சிகள் வெற்றி பெற்றன. 6 மாநிலங்களில் உள்ள 7 சட்டப்பேரவைத் தொகுதிகளுக்கான இடைத்தேர்தல் அது. உத்தரப்பிரதேச மாநிலம் கோசி தொகுதியை சமாஜ்வாதி கட்சியும், கேரள மாநிலத்தில் உள்ள புதுப்பள்ளி தொகுதியை காங்கிரஸ் கட்சியும், மேற்கு வங்க மாநிலத்தில் உள்ள துப்குரி தொகுதியை திரிணாமுல் காங்கிரஸ் கட்சியும், ஜார் கண்ட மாநிலத்தில் உள்ள துமரி தொகுதியை ஜார்கண்ட் முக்தி மோர்ச்சாவும் கைப்பற்றியது. காங்கிரஸ், சமாஜ்வாதி, திரிணாமுல் காங்கிரஸ், ஜார்கண்ட் முக்தி மோர்ச்சா ஆகியவை ‘இந்தியா’ கூட்டணியில் இடம் பெற்றுள்ள முக்கிய கட்சிகள் ஆகும்.

கடந்த மே மாதம் நடந்த கர்நாடக மாநிலத் தேர்தலில் பா.ஜ.க. தோற்றது. கடந்த ஏழு ஆண்டு காலத்தில் பல்வேறு மாநில சட்டசபைத் தேர்தலில் பா.ஜ.க. தோல்வியை அடைந்துள்ளது. தமிழ்நாட்டில் தோல்வி, கேரளாவில் தோல்வி, பீகாரில் தோல்வி, மேற்கு வங்கத்தில் தோல்வி, ஜார்கண்ட் மாநிலத்தில் தோல்வி, ஒடிசாவில் தோல்வி, சட்டீஸ்கரிலும் தோல்வி, தெலுங்கானாவில் தோல்வி, ஆந்திராவில் தோல்வி, பஞ்சாப் மாநிலத்தில் கிரண்டு முறை தோல்வி, டெல்லியில் கிரண்டு முறை தோல்வி, ராஜஸ்தானில் தோல்வி - என சட்டமன்றத் தேர்தல்களில் தோற்ற கட்சிதான் பா.ஜ.க. இப்படி தோற்றுக் கொண்டே வரும் கட்சியான பா.ஜ.க. கடந்த வாரம் காஷ்மீரிலும் தோற்றுள்ளது.

லடாக் கார்கில் தன்னாட்சி மலை மேம்பாட்டு கவுன்சிலுக்கு நடைபெற்ற தேர்தலில், ‘இந்தியா’ கூட்டணி மாபெரும் வெற்றி பெற்றுள்ளது. 1 இடத்தை மட்டும் வெற்றி பெற்று பா.ஜ.க. படுதோல்வியடைந்துள்ளது.

லடாக் கார்கில் தன்னாட்சி மலை மேம்பாட்டு கவுன்சிலுக்கு கடந்த 4ஆம் தேதி தேர்தல் நடைபெற்றது. அதன் வாக்குகள் எண்ணப்பட்டு முடிவுகள் அறிவிக்கப்பட்டுள்ளன. மொத்தமுள்ள 30 இடங்களில் 26 இடங்களுக்குத் தேர்தல் நடத்தப்பட்டது. இதில், காங்கிரஸ் 10, தேசிய மாநாட்டு கட்சி 12 இடங்களிலும் வெற்றி வாகை சூடியுள்ளன. அதாவது, ‘இந்தியா’ கூட்டணியானது 22 இடங்களைக் கைப்பற்றி உள்ளது.

17 இடங்களில் போட்டியிட்ட பா.ஜ.க. ஒரே ஒரு இடத்தை மட்டுமே பெற்று 16 இடங்களில் படுதோல்வியைச் சந்தித்துள்ளது. ஜம்மு-காஷ்மீரில் சட்டமன்றத் தேர்தலை நடத்த தாமதம் செய்து வருவதாக இந்தியா கூட்டணி புக்ராதெரிவித்து வரும் நிலையில், இந்த லடாக் தன்னாட்சி மலைமேம்பாட்டு கவுன்சில் தேர்தல் முடிவுகள் முக்கியமாக கருதப்படுகிறது. இந்த வெற்றியை காஷ்மீர் மக்கள் கொண்டாடி மகிழ்ந்தனர்.

ஜம்மு - காஷ்மீருக்கு சிறப்பு அந்தஸ்து வழங்கும் சட்டப்பிரிவு 370, கடந்த 2019ம் ஆண்டு ஆகஸ்ட் 5ம் தேதி நாடாளுமன்றத்தின் மூலம் ரத்து செய்யப்பட்டது. இரண்டு யூனியன் பிரதேசங்களாக அதனை பிரித்தார்கள். இவை துணை நிலை ஆளுநரின் கட்டுப்பாட்டில் உள்ளது. ஜம்மு-காஷ்மீர் தேர்தலை இதுவரை நடத்தவில்லை. 370 ஆவது பிரிவு நீக்கத்தை ஒட்டுமொத்த இந்தியாவும் குறிப்பாக காஷ்மீர் மக்கள் அனைவரும் ஏற்றுக் கொண்டு விட்டதாக பா.ஜ.க. ஒரு பிம்பத்தை கட்டமைத்தது. உண்மையாக இருந்தால் அந்த மாநிலத்தில் தைரியமாக தேர்தலை நடத்த வேண்டும். அதைச் செய்ய தைரியம் இல்லை.

ஜம்மு காஷ்மீருக்கு சிறப்புத் தகுதி அளித்த பிறகு நடைபெறும் தேர்தல் இது. இதில் காங்கிரசும் தேசிய மாநாட்டுக் கட்சியும் இணைந்து வெற்றியைப் பெற்றுள்ளது. ‘லடாக் மற்றும் கார்கிலில் புதிய ஜனநாயக விடியல் ஏற்பட்டுள்ளது’ என்று ராகுல் காந்தி சொல்லி இருக்கிறார்.

370 ஆவது பிரிவை நீக்கும் ஒன்றிய பா.ஜ.க. அரசின் நடவடிக்கையை எதிர்த்து பல்வேறு தரப்பினர் உச்சநீதிமன்றத்தில் வழக்கு தொடர்ந்தனர்.

இந்த வழக்குகளை உச்சநீதிமன்ற தலைமை நீதிபதி டி.ஒய்.சந்திரசூட தலைமையிலான 5 நீதிபதிகள் அடங்கிய அரசியல் சாசன அமர்வு விசாரித்து வருகிறது. அப்போது மனு தாரர்கள் தரப்பில் ஆஜரான மூத்த வழக்கறிஞர் கபில் சிபல், “இந்த வழக்கை விசாரணைக்கு எடுத்துக் கொள்ள உச்சநீதிமன்றம் 5 ஆண்டுகளை எடுத்துக் கொண்டதால் இது ஒரு வரலாற்றுத் தருணம். இந்த 5 ஆண்டுகளில் ஜம்மு-காஷ்மீரில் மக்கள் பிரதிநிதித்துவ ஆட்சி கிடையாது. அம்மாநிலத்தில் சட்டப்பிரிவு 356ஐ பயன்படுத்துவதற்கு முன் அம்மாநில சட்டமன்றம் முடக்கப்பட்டது. இதற்கான அதிகாரம் ஆளுநருக்கு உள்ளதா என்பதை உச்சநீதிமன்றம் தீர்மானிக்க வேண்டும்.சட்டப்பிரிவு 370 ரத்து செய்யப்பட்டதை எதிர்க்கும் அதேவேளையில், ஜம்மு-காஷ்மீர் இந்தியா வின் ஒருங்கிணைந்த பகுதி என்பதில் மனுதாரர் உறுதியாக இருக்கிறார். அது நேற்றும் இந்தியாவின் ஒருங்கிணைந்த பகுதியாக இருந்தது; இன்றும் அது இந்தியாவின் ஒருங்கிணைந்த பகுதியாக இருக்கிறது; நாளையும் அது அவ்வாறே இருக்கும் என்பதே மனு தாரரின் நிலைப்பாடு” என்று வாதிட்டார். விசாரணை நடைபெற்று வருகிறது.

இப்படி 370ஆவது பிரிவு நீக்கப்பட்ட பிறகு காஷ்மீர் அமைதியாக இருக்கிறதா என்றால் இல்லை என்பதே உண்மை. அப்படியானால் எதற்காக 370 ஆவது பிரிவை நீக்கினார்கள்? தங்களது மதவாத எண்ணத்தை திருத்திப்படுத்து வதற்காக!

அரசியல் தலைவர்கள் அனைவரையும் வீட்டுக் காவலில் வைத்து விட்டு இதனைச் செய்தார்கள். அரசியல் தலைவர்களை வீட்டுக் காவலில் வைத்ததைப் போல மக்களை வைக்க முடியாது அல்லவா? மக்கள் வெளியில் வந்து வாக்களித்து விட்டார்கள். பா.ஜ.க.வுக்கு படுதோல்வியை தந்துவிட்டார்கள். இதோ பா.ஜ.க.வை தோல்வியுறச் செய்யும் முடிவில் காஷ்மீரும் சேர்ந்துவிட்டது. ‘இந்தியா’ கூட்டணியை காஷ்மீரும் வழிமொழிந்துவிட்டது.



தூத்துக்குடி, மாநகராட்சிக்கு உட்பட்ட அம்பேத்கர் நகர் பகுதியில் ரூ. 28.27 கோடி மதிப்பீட்டில் கட்டப்பட்டுள்ள அறிவியல் தொழில்நுட்ப பொறியியல் மற்றும் கணித பூங்கா மற்றும் நகர்சார் மையத்தினை நகராட்சி நிர்வாகத் துறை அமைச்சர் கே.என். நேரு, சமூக நலன் மற்றும் மகளிர் உரிமைத்துறை அமைச்சர் திருமதி பி.கீதாஜீவன், மீனவனம் - மீனவர் நலன் மற்றும் கால்நடை பராமரிப்பு துறை அமைச்சர் அனிதா ஆர்.ராதாகிருஷ்ணன் ஆகியோர் முன்னிலையில் தூத்துக்குடி நாடாளுமன்ற உறுப்பினர் கனிமொழி கருணாநிதி தலைமையில் பொதுமக்களின் பயன்பாட்டிற்காக திறந்து வைத்தார்கள். உடன் விளாத்திகுளம் சட்டமன்ற உறுப்பினர் ஜி.வி.மார்க்கண்டேயன், தூத்துக்குடி மாநகராட்சி மேயர் ஜெகன் பெரியசாமி, மாவட்ட ஊராட்சி தலைவர் திருமதி பிரம்மசக்தி, மாவட்ட ஆட்சித் தலைவர் செந்தில் ராஜ் மற்றும் கழக நிர்வாகிகள் கலந்து கொண்டனர்.

இஸ்ரேல், பாலஸ்தீனத்திற்கு இடையே போர் நடைபெற்று வரும் நிலையில்

இஸ்ரேலில் சிக்கித் தவிக்கும் தமிழர்களை மீட்க தமிழ்நாடு அரசு நடவடிக்கை!

சென்னை, அக். 11 - இஸ்ரேல், பாலஸ்தீனத்திற்கு இடையே போர் நடைபெற்று வரும் நிலையில், அங்கு சிக்கித் தவிக்கும் தமிழர்களை மீட்க தமிழ்நாடு அரசு நடவடிக்கை எடுத்து வருகிறது.

இதுகுறித்த அரசின் செய்திக் குறிப்பு வருமாறு:-

இஸ்ரேல். பாலஸ்தீனத்திற்கு இடையே தற்போது போர் நடைபெற்று வரும் நிலையில், அங்கு சிக்கித் தவிக்கும் தமிழ்நாட்டில் இருந்து புலம்பெயர்ந்தோருக்கு பின்வரும் நடவடிக்கைகள் தமிழ்நாடு அரசால் மேற்கொள்ளப்பட்டு வருகின்றது.

அயலகத் தமிழர் நலத்துறை யால் உடனடியாக உதவி எண் கள் வெளியிடப்பட்டு, அங்கு பாதிக்கப்பட்டுள்ளோர் அல்லது

தமிழ்நாட்டில் உள்ள அவர்களது குடும்பத்தினர் தமிழ்நாடு அரசை உதவி எண்கள் 8760248625, 9940256444, 9600023645 மூலமாகவும். மின்னஞ்சல் nrt chennai@tn.gov.in, nrtchennai@gmail.com மூலமாகவும் தொடர்பு கொள்ள கேட்டுக் கொள்ளப்பட்டுள்ளனர்.

இதன்மூலம் அங்குள்ள தமிழர்களிடம் தற்போது தொடர்பு கொண்டு, சுமார் எண்பத்து நான்கு (84) நபர்களின் தகவல் கிடைக்கப் பெற்றுள்ளது. இவர்கள் அங்கு மேற்படிப்புக்காகவும், திட்டப் பணிகளுக்காகவும் சென்றவர்கள். இதில் சில சுற்றுலா பயணிகளும் அடங்குவர். இவர்கள் பெர்சிபா (Beersheba), ஏருகாம் (Yeruham), பென் குரியான் (Ben Gurion), கிழக்கு ஜெருசேலம்

(East Jerusalem), ஜெருசேலம் பல்கலைக்கழகம் (University of Jerusalem) மற்றும் டெல் அலிவ் பல்கலைக்கழகம் (Tel Aviv University) போன்ற இடங்களில் தங்கி உள்ளனர்.

இத்தகவல்கள் உடனடியாக ஒன்றிய அரசின் வெளியுறவுத் துறை அமைச்சகத்திடமும், இஸ்ரேலில் உள்ள இந்திய தூதரகத் திடமும் பகிரப்பட்டு, அவர்களை உடனடியாக மீட்டு தமிழ்நாட்டிற்கு அழைத்து வருவதற்கான ஏற்பாடுகளை செய்து தரவும் கேட்டுக் கொள்ளப்பட்டுள்ளது.

அங்குள்ள தமிழர்கள் தங்கள் தற்போது நலமாக இருப்பதாகவும், தங்குமிடம் மற்றும் உணவுத் தேவைகளுக்கான சிரமங்கள் ஏதுமில்லை என்றும் தெரிவித்துள்ளதோடு, தங்களுடன் தொடர்பில் இருக்கும் தமிழ்

நாடு அரசு மற்றும் ஒன்றிய அரசுக்கு நன்றி தெரிவித்து காரணாளி மூலமாக தகவல் அனுப்பியுள்ளனர்.

மேலும், அயலகத் தமிழர் நலத் துறை மூலம் இஸ்ரேலில் உள்ள தமிழர்களின் இங்குள்ள குடும்பத்தினருடன் தொடர்பு கொண்டு, நிலைமை குறித்து தொடர் தகவல்கள் தெரிவிக்கப்பட்டு வருகிறது.

தமிழ்நாடு அரசு அங்குள்ள தமிழர்களுடன் தொடர்ந்து தொடர்பில் இருப்பதுடன், அங்குள்ள கூழ்நிலை மற்றும்

ஒன்றிய அரசின் ஆலோசனையின் அடிப்படையில் அவர்களை தமிழ்நாட்டிற்கு கொண்டு வருவதற்கான உரிய நடவடிக்கைகள் மேற்கொள்ளப்படும்.

இவ்வாறு அதில் குறிப்பிடப்பட்டுள்ளது.

புதிய கல்விக் கொள்கையை எதிர்த்து டெல்லியில் நடைபெறும் பேரணியில் பங்கேற்பு!

மாணவர் அணியினர் கருத்தியல் தெளிவு பெற 4 இடங்களில் பயிலரங்கம்!

கழக மாணவர் அணி நிர்வாகிகள் கூட்டத்தில் தீர்மானம்!

சென்னை, அக். 11 - தி.மு.க. மாணவர் அணி மாநில நிர்வாகிகள் ஆலோசனைக் கூட்டம் நேற்று முன்தினம் (09.10.2023 திங்கட்கிழமை) மாலை, சென்னை, “அண்ணா அறிவாலயத்தில்” உள்ள கழக அலுவலகத்தில், கழக மாணவர் அணிச் செயலாளர் சி.வி.எம். பி.எழிலரசன் எம்.எல்.ஏ. தலைமையில், அணியின் தலைவர் இரா.ராஜேங்காந்தி, இணைச் செயலாளர்கள் பூவை சி.ஜெரால்டு, எஸ்.மோகன் ஆகியோர் முன்னிலையில் நடைபெற்றது.

இக்கலந்தாலோசனை கூட்டத்தில், அணியின் துணைச் செயலாளர்கள் மண்ணை தி.சோழராஜன், சேமம் ரா.தமிழரசன், அதலை பி.செந்தில்குமார், கா.அமுதாசன், பி.எம். ஆனந்த், கா.பொன்றாஜ், வி.ஜி.கோகுல், பூர்ண சப் கீதா சின்னமுத்து, ஜெ. வீரமணி ஆகியோர் பங்கேற்றனர்.

இக்கூட்டத்தில் நிறைவேற்றப்பட்ட தீர்மானங்கள் பின்வருமாறு: - கழகத் தலைவர் - முதல் மைச்சர் அவர்களின் அறிவுறுத்தலின்படி, கழக மாணவர் அணி சார்பில் மாவட்டந்தோறும் பள்ளி மற்றும் கல்லூரி அளவில் “மாணவ நேசன் - முத்தமிழறிஞர் கலைஞர் 100 பேச்சும் எழுத்தும்” எனும் தலைப்பில் பேச்சுப் போட்டி மற்றும் கட்டுரைப் போட்டிகளை நடத்துவதென 9.9.2023 அன்று காணொலி வாயிலாக நடைபெற்ற மாவட்ட, மாநில அமைப்பாளர்கள் துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படி, பள்ளி அளவில் 9ஆம் வகுப்பு முதல் 12ஆம் வகுப்பு வரையில் பயிலும் மாணவர்கள் பங்கேற்கக்கூடிய அளவிலும், அனைத்து வகை கல்லூரி மாணவர்களும் பங்கேற்கலாம் என முடிவெடுக்கப்பட்டு, மாவட்ட அளவில்

நடத்தப்படும் போட்டிகளுக்கு முதல் மூன்று இடங்களை பிடிப்பவர்களுக்கு பரிசுத் தொகையினை மாவட்ட மாணவர் அணி வழங்குவதென்றும், மாவட்ட மாணவர் அணி இடம் பெறுபவர்கள் மட்டும் மாநில அளவில் நடைபெறும் போட்டிக்கு தகுதி உடையவர்களாக கணக்கில் எடுத்துக்கொள்ளப்படும் மாநில அளவிலான போட்டிகளை நவம்பர் முதல் வாரத்தில் நடத்துவதென தீர்மானிக்கப்பட்டது. 09.09.2023 அன்று காணொலி வாயிலாக நடைபெற்ற மாவட்ட, மாநில அமைப்பாளர்கள் கூட்டத்தில் தெரிவித்தவாறு, மாணவர் அணியில் பணி யாற்றக்கூடிய மாவட்ட அமைப்பாளர், துணை அமைப்பாளர்கள் இயக்கத்தை முழுவதுமாக அறிந்தவர்களாகவும், கருத்தியலில் தெளிவு பெற்றவர்களாகவும், அடுத்த தலைமுறையினருக்கு திராவிட இயக்க கொள்கை, வட்சியம், கருத்துக்கள், இயக்க வரலாற்றையும், இயக்க தலைவர்களைப் பற்றிய புரிதலையும், கழக ஆட்சியில் இயற்றப்பட்ட திட்டங்கள், மேற்கொள்ளப்பட்ட சீர்திருத்தங்கள் ஆகியவற்றை எடுத்துரைக்கும் வகையிலும், வருகிற காலங்களில் கொள்கை, வட்சியம், கருத்தியலில் வலிமைமிக்கவர்கள்

ளாக அரசியலில் களமாடக்கூடியவர்களாக மாணவர் அணியினர் விளங்க வேண்டுமென்ற கழகத் தலைவர், அமைச்சர் அவர்களின் அறிவுறுத்தலின்படி, கழக இளைஞர் அணிச் செயலாளர், அமைச்சர் உதயநிதி ஸ்டாலின் அவர்களின் வழிகாட்டுதலோடு, கழக மாணவர் அணியின் அமைப்பாளர் - துணை அமைப்பாளர் களுக்கு “பயிலரங்கம்” நடத்துவதென்றும் முதல் கட்டமான அக்டோபர் 27 முதல் 29 வரை மூன்று நாட்கள் திருப்பத்தூர் மாவட்டம், ஏலகிரியில் முதல் பயிலரங்கம் பின்வரும் மாவட்டங்களுக்கு (சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் புரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மத்திய, திருவள்ளூர் மேற்கு, இராணிப்பேட்டை, வேலூர், திருப்பத்தூர், திருவண்ணாமலை வடக்கு, திருவண்ணாமலை தெற்கு, கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு) நடைபெற உள்ளது. பிற மாவட்டங்களுக்கு கான தேதி பின்னர் அறிவிக்கப்படும்.

கழகத் தலைவர் - முதல் மைச்சர் அவர்களின் வழிகாட்டுதலின்படி, கழக மாணவர் அணியில் நகர, பகுதி, ஒன்றிய, பேரூர் அமைப்பாளர் - துணை அமைப்பாளர்கள் பொறுப்புக்கு விண்ணப்பித்தவர்களுக்கான நேர்காணல் நடத்தி கடந்த 09.09.2023 அன்று காணொலி வாயிலாக நடைபெற்ற மாவட்ட, மாநில அமைப்பாளர் - துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படி, நேர்காணலில் விரைந்து நடத்தி, பட்டியலை அணிச் செயலாளரிடம் வழங்குவதென தீர்மானிக்கப்பட்டது.

முத்தமிழறிஞர் கலைஞர் அவர்கள் உருவாக்கிய “தமிழ்நாடு மாணவர் மன்றம்”த்தை அவரது நூற்றாண்டில், மீண்டும் உருவாக்கிடும் பொன்னான வாய்ப்பினை நமது கழகத் தலைவர், முதலமைச்சர் அவர்கள் நமக்கு அளித்துள்ளார். அதன்படி “தமிழ்நாடு மாணவர் மன்றம்”தின் இலட்சினை பற்றி இக்கூட்டத்தில் கலந்தாலோசிக்கப்பட்டது. மாநில இலட்சினைகள் தயாரிக்கப்பட்டு கழகத் தலைவர், முதல் மைச்சர் அவர்களின் ஒப்புதலுக்கு அனுப்பவும், ஒப்புதல் பெறப்பட்ட பின்னர் உறுப்பினர் சேர்க்கைக்கான படிவங்களை வழங்கி, கல்

லூரிகளில் அமைப்பினை ஏற்படுத்துவது சம்பந்தமாக முடிவெடுக்கப்பட்டது.

விநோத தேசிய கல்விக் கொள்கையை நினைக்கின்ற பாசிச பா.ஜ.க. அரசின் கொள்கையை எதிர்க்கும் ஜனநாயக, முற்போக்கு, மதச்சார்பற்ற கொள்கைக் கொண்ட மாணவர் அமைப்புகள், இந்திய அளவில் ஓர் இயக்கத்தை ஏற்படுத்த முதல் கட்ட கலந்துரையாடல் கூட்டம் டெல்லியில் கடந்த (12.05.2023) நடைபெற்றது. அக்கூட்டத்தில் எடுக்கப்பட்ட முடிவின் அடிப்படையில், மாநில உரிமை, இடஒதுக்கீடு, பல்

கலைக்கழகங்களுக்கு வழங்கப்பட்டுள்ள உரிமை பறிப்பு, பள்ளிகள் தொடங்கி கல்லூரி மற்றும் பல்கலைக்கழகம் வரையிலான கல்விக்கொள்கையை மாற்றி வரலாற்று திரிபுகளை செய்யும் தேசிய கல்விக் கொள்கையை எதிர்த்து, இந்திய அளவிலான மாணவர் இயக்கங்களின் கூட்டமைப்பு சார்பில் டெல்லியில் நடைபெறும் பேரணியில், கழகத் தலைவர், முதலமைச்சர் அவர்களின் ஆணை யேற்றி, கழக மாணவர் அணியின் மாவட்ட அமைப்பாளர் - துணை அமைப்பாளர்கள் அனைவரும் கலந்து கொள்ள வேண்டுமென இக்கூட்டத்தில் தீர்மானிக்கப்பட்டது.

தமிழ்நாடு சட்டமன்ற நடவடிக்கை! ஆஸ்திரேலியா நாடாளுமன்றக்குழு பேரவை மாடத்திலிருந்து பார்வையிட்டது!

சென்னை, அக். 11 - தமிழ்நாடு சட்டப் பேரவை நடவடிக்கையை தாக் மகிழ்ச்சியுடன் குறிப்பிட்டபோது மாடத்தில் இருந்த ஆஸ்திரேலியா நாடாளுமன்ற குழுவின் எழுந்து நின்று வணங்கினர்.

இது பற்றி அறிவித்த பேரவைத் தலைவர் மு.அப்பாவு அவர்கள் தம் சார்பி

லும் முதலமைச்சர் மு.க. ஸ்டாலின் அவர்கள் சார்பிலும் அவர்களை வரவேற்பு தாக் மகிழ்ச்சியுடன் குறிப்பிட்டபோது மாடத்தில் இருந்த ஆஸ்திரேலியா நாடாளுமன்ற குழுவின் எழுந்து நின்று வணங்கினர்.

சென்னை, அக். 11 - தமிழ்நாடு சட்டப் பேரவை நடவடிக்கையை தாக் மகிழ்ச்சியுடன் குறிப்பிட்டபோது மாடத்தில் இருந்த ஆஸ்திரேலியா நாடாளுமன்ற குழுவின் எழுந்து நின்று வணங்கினர்.

நடவடிக்கைகளைப் பார்வையிட்டுக் கொண்டிருக்கின்றனர். முதலமைச்சர் மு.க. ஸ்டாலின் அவர்களின் சார்பாகவும், அவை உறுப்பினர்களின் சார்பாகவும், தமிழக மக்களின் சார்பாகவும் நான் அவர்களை வரவேற்பதில் மிக்க மகிழ்ச்சியடைகிறேன்.



திருவெண்ணையநல்லூர் வட்டாட்சியர் அலுவலக வளாகத்தில் புதிதாக கட்டப்பட்டுள்ள வட்டாட்சியர் குடியிருப்பு கட்டிடத்தை உயர்கல்வி துறை அமைச்சர் முனைவர் க.பொன்முடி திறந்து வைத்தார். மாவட்டச் செயலாளர் நா.புகழேந்தி எம்.எல்.ஏ., மாவட்ட வருவாய் அலுவலர் பரமேஸ்வரி, மாவட்டப் பொருளாளர் இரா.ஐனகராஜ், வருவாய் கோட்டாட்சியர் பிரவீணா குமாரி, தாசில்தார் இராஜகுமார், மாவட்ட ஊராட்சி குழு துணைத் தலைவர் மு.தங்கம், மாவட்ட துணைச் செயலாளர் டி.என்.முருகன், ஒன்றியச் செயலாளர்கள் பி.வி.ஆர்.விசுவநாதன், தே.முருகவேல், பேரூர்ச் செயலாளர் பூக்கடை கணேசன், ஒன்றியக் குழுத் தலைவர் ஓம் சிவ சக்திவேல், பேரூராட்சி மன்றத் தலைவர் அஞ்சகம் கணேசன், துணைத் தலைவர்கள் கோமதி நிர்மல்ராஜ், ஜோதி உள்ளிட்ட அரசு அதிகாரிகள், கழகத்தினர் பலர் கலந்து கொண்டனர்.

பேரவையில் 110 விதியின் கீழ் முதல்வர் மு.க.ஸ்டாலின் அறிவிப்பு ...

முதல் பக்கத் தொடர்ச்சி

கோரிக்கைகளை கவனமுடன் பரிசீலித்து, இத்தகைய பழைய நிலுவைத் தொகைகளை வசூலிப்பதில் ஒரு சமாதானத் திட்டத்தை அறிவித்துச் செயல்படுத்தி இந்த அரசு முடிவு செய்துள்ளது. கடந்த ஆண்டுகளில் இந்த நிலுவைத் தொகைகள் குறித்து பல சமாதானத் திட்டங்கள் செயல்படுத்தப்பட்டு இருந்தாலும், புதியதோர் அணுகுமுறையோடும் கூடுதல் சலுகைகளோடும் இந்தத் திட்டம் இப்போது வடிவமைக்கப்பட்டுள்ளது.

முழு விலக்கு அளிக்கப்படும்!

இந்தத் திட்டத்தின் கீழ், வரி மதிப்பீட்டு ஆண்டில் ரூபாய் ஐம்பதாயிரத்திற்கு குறைவாக வரி, வட்டி, அபராதத் தொகை செலுத்த வேண்டிய வணிகர்களுக்கு இந்நிலுவைத் தொகையானது முற்றிலுமாக தள்ளுபடி செய்யப்படும். ஒவ்வொரு வரி மதிப்பீட்டு ஆண்டிலும் ரூபாய் ஐம்பதாயிரத்திற்கு உட்பட்ட நிலுவை இனங்களுக்கு வரி செலுத்துவதிலிருந்து முழு விலக்கு அளிக்கப்படும்.

தமிழ்நாட்டின் வரலாற்றில் சிறுவணிகர்களுக்கு இவ்வாறு முழுமையாக வரி நிலுவை தள்ளுபடி செய்யப்படுவது இதுதான் முதல் முறை என்பதை நான் இங்கு சுட்டிக்காட்ட விரும்புகின்றேன். அரசின் இந்த முடிவால் ஒரு லட்சத்து 40 ஆயிரத்து 398 வழுக்குகளில் சம்பந்தப்பட்டுள்ள 95 ஆயிரத்து 502 சிறு வணிகர்கள் தமது நிலுவைத் தொகை முழுமையாக தள்ளுபடி செய்யப்பட்டு பலனைடவார்கள் என்பதை மகிழ்ச்சியோடு

தெரிவித்துக் கொள்கின்றேன்.

இப்படி நிலுவைத் தொகை தள்ளுபடி செய்யப்பட்ட வணிகர்கள் தவிர இதர வணிகர்கள் மற்றும் நிறுவனங்கள் அனைவரும்,

ரூபாய் ஐம்பதாயிரம் முதல் பத்து இலட்சம் வரை நிலுவையில் உள்ளவர்கள்,

ரூபாய் பத்து இலட்சம் முதல் ஒரு கோடி வரை வரி நிலுவையில் உள்ளவர்கள்,

ரூபாய் ஒரு கோடி முதல் பத்து கோடி வரை நிலுவையில் உள்ளவர்கள்,

ரூபாய் பத்து கோடிக்கு மேலாக நிலுவையில் உள்ளவர்கள் என நான்கு வரம்புகளின் கீழ் கொண்டு வரப்படுவர்.

மேற்கூறிய நான்கு வரம்புகளில் முதல் வரம்பில் உள்ளவர்கள் மொத்த நிலுவைத் தொகையில் 20 விழுக்காட்டைக் கட்டி நிலுவை வழுக்குகளில் இருந்து வெளிவரலாம். அல்லது நிலுவையில் உள்ள வணிகவரி, வட்டி மற்றும் அபராதத் தொகையில் ஒரு குறிப்பிட்ட விழுக்காட்டுத் தொகையைக் கட்டி நிலுவை வழுக்குகளில் இருந்து வெளிவரலாம்.

இதர மூன்று வரம்புகளில் உள்ள வணிகப் பெருமக்களும், நிலுவையில் உள்ள வணிக வரி, வட்டி மற்றும் அபராதத் தொகையில் குறிப்பிட்ட விழுக்காட்டைக் கட்டி னால் நிலுவை வழுக்குகளில் இருந்து வெளிவரும் வகையில் இந்தத் திட்டம் வடிவமைக்கப்பட்டுள்ளது. இவர்களுள், வரி விதிப்பை ஏற்றுக்

கொண்டிருப்பவர்களும், வரி விதிப்பை ஏற்றுக் கொள்ளாமல் மேல் முறையீடு செய்து இருப்பவர்களுக்கும் எனத் தனித்தனியாக நடைமுறைகள் வகுக்கப்பட்டுள்ளன.

திரண்ட வட்டி முழுவதும் தள்ளுபடி!

இந்தத் திட்டத்தின் மேலும் ஒரு முக்கியச் சலுகையாக, நிலுவைத் தொகையினை வணிகர்கள் கட்ட முன்வரும் நான் வரை அவர்களது கணக்கில் ஏற்றப்பட ஏதுவான திரண்ட வட்டி தொகையும் (Accrued Interest) முழுவதுமாகத் தள்ளுபடி செய்யப்படும் என்பதையும் தெரிவித்துக் கொள்கிறேன்.

தமிழ்நாட்டின் வணிகப் பெருமக்களின் நீண்ட நாள் எதிர் பார்க்கப் பிறைவு செய்யும் வகையில் செயல்படுத்தப்பட இருக்கும் இந்தத் திட்டம் வரும் 16.10.2023 முதல் நடைமுறைக்கு வரும். நான்கு மாத காலம் நடைமுறையில் இருக்கும். அதாவது 2024 ஆம் ஆண்டு பிப்ரவரி 15ஆம் தேதி வரை இந்த சமாதானத் திட்டம் நடைமுறையில் இருக்கும்.

அரசின் இத்தகைய முன்னோடி முயற்சியை முழுமையாக வணிகர்கள் பயன்படுத்திக் கொள்ள வேண்டும் என்றும், நிலுவையில் உள்ள வழுக்குகளுக்கு தீர்வு காண்பதோடு, தமிழ்நாடு அரசுக்கு சேர வேண்டிய வருவாயையும் அளித்து, வணிகப் பெருமக்கள் மென்மேலும் தொழில் வளர்த்து வளம் பெற வேண்டும் என்றும் கேட்டுக் கொள்கின்றேன்.

இவ்வாறு முதல்வர் மு.க. ஸ்டாலின் அவர்கள் குறிப்பிட்டார்.

பேரவையில் முதல்வர் மு.க.ஸ்டாலின் எடப்பாடி பழனிச்சாமிக்கு காட்டமான கேள்வி... முதல் பக்கத் தொடர்ச்சி

பரிசீலனை செய்யும் பொருட்டு” 11.8.2023 அன்று முதற்கட்டமாக தகுதியுள்ள 49 ஆயுள் தண்டனை சிறைவாசிகளின் நேர்வுகள் அரசால் பரிசீலனை செய்யப்பட்டு, தொடர்புடைய கோப்புகள் 24.8.2023 அன்று ஆளுநர் அவர்களின் ஒப்புதலுக்காக அனுப்பப்பட்டுள்ளன. அவர்களில் 20 சிறைவாசிகள் இஸ்லாமிய சிறைவாசிகள் ஆவார்கள். ஆளுநர் அவர்களின் ஒப்புதல் பெறப்படவுடன், அனைத்து சிறைவாசிகளும் விடுதலை செய்யப்படுவார்கள் என்பதை இந்த மாமன்றத்துக்கு நான் தெரிவித்துக் கொள்ள விரும்புகிறேன். (மேசையைத் தட்டும் ஒலி)

ஓய்வு பெற்ற மாண்புமையுடைய நீதிபதி ஆதிநாதன் குழுவால் பரிந்துரைக்கப்பட்ட மீதுமுள்ள ஆயுள் தண்டனை சிறைக்கைதிகள் விடுதலை குறித்து அடுத்த கட்ட நடவடிக்கைகளை இந்த அரசு எடுக்கும் என்பதையும் தெரிவித்துக் கொள்கிறேன். சிறைக்கைதிகளின் முன்விடுதலை தொடர்பாக அரசின் சார்பாக மேலும் சில கருத்துக்களை இந்த அவையில் நான் முன்வைக்க விரும்புகிறேன்.

பேரறிஞர் அண்ணாவின் பிறந்தநாள்வொட்டி முன் விடுதலை!

புகுத்தரிவு பகலவன் தந்தை பெரியார், பேரறிஞர் பெருந்தகை அண்ணா, சிறுபான்மை மக்களின் பாதுகாப்பு அரசாங்க விளங்கிய நம்முடைய தமிழினத் தலைவர் கலைஞர் ஆகியோரது வழியில் (மேசையைத் தட்டும் ஒலி) என்றென்றும் செயல்பட்டுக் கொண்டிருக்கும் தமிழ்நாடு அரசின் சார்பில், நான் 13.9.2021ல் அறிவித்தவாறு, பேரறிஞர் பெருந்தகை அண்ணா அவர்களுடைய 113வது பிறந்த நாளை முன்னிட்டு சிறையில் நீண்ட கால சிறைவாசம் அனுபவித்து வரும் ஆயுள் தண்டனைக் கைதிகளின் தண்டனையைக் குறைத்து நல்லெண்ணம் மற்றும் மனிதாபிமானம் அடிப்படையில் குறைத்து முன் விடுதலை செய்ய உரிய ஆணைகள் பிறப்பிக்கப்பட்டன என்பதை நான் இங்கே பதிவு செய்ய விரும்புகிறேன்.

335 ஆயுள் தண்டனை சிறைவாசிகள் முன் விடுதலை! அதேபோல், அறிவுரைக் கழக

சென்னையில் 14 ஆம் தேதி மகளிர் உரிமை மாநாடு!

நாமக்கல் மேற்கு மாவட்டத்திலிருந்து திரளாகப் பங்கேற்பீர்!

மாவட்ட மகளிர் அணிக் கூட்டத்தில் தீர்மானம்! எஸ்.எம்.மதுராசெந்தில் சிறப்புரை!

நாமக்கல், அக். 11 - சென்னை நத்தனம் ஓய். எம்.சி.ஏ திடலில் கழகத் தலைவர் தமிழ்நாடு முதல்மைச்சர் மு.க.ஸ்டாலின் அவர்கள் தலைமையில் நடைபெறும் மகளிர் உரிமை மாநாட்டிற்கு செல்வதற்காக நாமக்கல் மேற்கு மாவட்ட மகளிர் அணி மற்றும் மகளிர் தொண்டர் அணி நிர்வாகிகள் ஆலோசனை கூட்டம் குடியிருக்க கிழமை - 08.10.2023 அன்று காலை 10:30 மணியளவில் நாமக்கல் மேற்கு மாவட்ட கழக அலுவலகம் தளபதியார் அரங்கத்தில் மாவட்ட செயலாளர் எஸ்.எம்.மதுராசெந்தில் அவர்கள் தலைமையில், மாவட்ட மகளிர் அணி அமைப்பாளர்கள் நிர்வாகிகள் கலந்து கொண்டனர். கூட்டத்தில் நிறைவேற்றப் பட்ட தீர்மானங்கள் அக்டோபர் 14ம் தேதி கழகத் தலைவர் தமிழ்நாடு முதல்மைச்சர் தளபதியார்

அவர்கள் தலைமையில் சென்னை நத்தனம், ஓய். எம்.சி.ஏ திடலில் மகளிர் உரிமை மாநாடு நடைபெறும் என்று அறிவிக்கப்பட்டது. மேற்கு மாவட்டத்தில் இருந்து 1000க்கும் மேற்பட்ட கழகத்தின் மகளிர் அணி சார்ந்த அனைவரும், உள்ளாட்சி பிரதிநிதிகளும் அனைத்து மகளிர் சகோதரிகளையும் கலந்து கொள்ள ஏற்பாடு செய்வது எனவும், கழக மகளிர் அணியால் உருவாக்கப்பட்ட வினாடி வினா செயலியை அதிக பேர் பயன்படுத்தி ஏற்பாடு செய்ய வேண்டும் எனவும், ஒன்றிய, நகர, பேரூர்களில் மகளிர் அணி உறுப்பினர் சேர்க்கையை தீவிர படுத்தவும் முடிவெடுக்கப்பட்டது. மேலும் மாவட்டக் கழகச் செயலாளர் பேசுகையில் எதிர்வரும் நாடாளுமன்ற தேர்தலில் 40 தொகுதிகளையும்

வென்றிட கழக ஆட்சியில் செயல்பட்ட சாதனைகள் கலைஞர் மகளிர் உரிமைத் தொகை, மகளிர் இலவசப் பேருந்து பயணம், காலை உணவுத் திட்டம், மகளிர் சுய உதவி குழு கடன் தள்ளுபடி, புதுமை பெண் திட்டம், கொரோனா காலத்தில் குடும்ப தலைவிகளுக்கு நான்காயிரம் ரூபாய் வழங்கி இது போன்ற எண்ணற்ற பல சாதனைகளை செய்துள்ள கழக தலைவர் தமிழ்நாடு முதல்மைச்சர் அவர்கள் சுட்டிக்காட்டிக் கொண்டு, அனைத்து மகளிர் அணிகளும் வித்தியாசத்தில் வெற்றி பெற செய்ய நாமக்கல் மேற்கு மாவட்ட மகளிர் அணி மற்றும் மகளிர் தொண்டர் அணி, மாவட்ட சமூக வலைதள பொறுப்பாளர்கள் நிர்வாகிகள், உள்ளாட்சி பிரதிநிதிகள் அனைவரும் சிறப்பாக பணியாற்றி வெண்டும் எனவும் கேட்டுக் கொண்டார்.



மன்னாருடியில் மாபெரும் வேலை வாழ்ப்பு முகாமில் பணி ஆணைகளை அமைச்சர் டி.ஆர்.பிரகாஷ் வழங்கி வாழ்த்தினார்.

கோவை - திருப்பூர் மண்டல

ஆதி திராவிடர் நலக்குழு நிர்வாகிகள் ஆலோசனைக் கூட்டம்!

அமைச்சர்கள் சு.முத்துசாமி - மு.பெ.சாமிநாதன் - மா.மதிவேந்தன் - கயல்விழி செல்வராஜ் பங்கேற்பு!

கோவை, அக். 11 - வருகின்ற 13.10.2023 ஆம் தேதி காலை 10 மணி அளவில் கோவை மாவட்ட கழக அலுவலக கூட்ட அரங்கில் மண்டல ஆதி திராவிடர் நலக் குழு நிர்வாகிகள் கூட்டம் நடைபெற உள்ளது. இந்த கூட்டத்தில் கோவை மற்றும் திருப்பூர் மாவட்டங்களில் புதிய பொறுப்புகளில் நியமனம் செய்யப்பட்ட தலைவர் மற்றும் துணைத் தலைவர் மற்றும் அமைப்பாளர் மற்றும் துணை அமைப்பாளர்கள் ஆகியோர் கலந்து கொள்ள வேண்டுமாய் வேண்டுகிறேன். இந்த கூட்டத்திற்கு இணைச் செயலாளர் திப்பம்பட்டி ஆறுசாமி தலைமை வகிக்கிறார்.

கூட்டத்திற்கு கோவை மாநகர் மாவட்ட அமைப்பாளர் டெம்போ சிவா திருப்பூர் வடக்கு மாவட்ட அமைப்பாளர் பழனிச்சாமி மற்றும் திருப்பூர் தெற்கு மாவட்ட அமைப்பாளர் கன்னிமுத்து மற்றும் திருப்பூர் மாநகர வடக்கு மாவட்ட அமைப்பாளர் குமார் மற்றும் திருப்பூர்

மாநகர தெற்கு மாவட்ட அமைப்பாளர் துரைசாமி ஆகியோர் முன்னிலை பொறுப்பு வகிக்கின்றனர். அனைவரையும் வழக்கறிஞரும் கோவை வடக்கு மாவட்ட அமைப்பாளர் தென்னன் சிவா வரவேற்று பேசுகிறார். கூட்டத்தில் கழக துணை பொதுச் செயலாளர் நாடாளுமன்ற மேலவை உறுப்பினர் மதிப்புக்குரிய அந்தியூர் ப.செல்வராஜ் எம்.பி. கலந்து கொண்டு சிறப்புரை யாற்றுவார்களார்.

கூட்டத்தில் கோவை பொறுப்பு அமைச்சரும் வீட்டு வசதித்துறை அமைச்சர் சு.முத்துசாமி மற்றும் செய்தி மற்றும் காசித் துறை மற்றும் தமிழ் வளர்ச்சித் துறை அமைச்சர் வெள்ளகோவில் சாமிநாதன் மற்றும் வனத்துறை அமைச்சர் டாக்டர் மா.மதிவேந்தன் மற்றும் ஆதிதிராவிடர் நலத்துறை அமைச்சர் கயல்விழி செல்வராஜ் அனைவரும் கலந்து கொள்ள உள்ளனர். சிறப்புரை ஆற்ற திருப்பூர் வடக்கு மாவட்டச் செயலாளர் மற்றும் சட்டமன்ற உறுப்பினர் டி.கே.நாகராஜ் மற்றும் திருப்பூர் வடக்கு மாநகர மாவட்ட கழக செயலாளர் மேயர் திணை உட்பட நிர்வாகிகள் கலந்து கொண்டு சிறப்பிக்க உள்ளார்கள். முடிவில் கோவை தெற்கு மாவட்ட அமைப்பாளர் கிளவை ஞானசேகரன் நன்றியுரை ஆற்ற உள்ளார். கூட்ட ஏற்பாடுகளை கோவை மண்டல ஆதிதிராவிடர் நலக் குழு நிர்வாகிகள் கவனித்து கொள்ள உள்ளார்கள். புதியதாக நியமனம் செய்யப்பட்ட

நிர்வாகிகள் கூட்டத்தில் வேண்டுமாய் கேட்டுக் கொள்கிறேன். அதுபோது தலைவர் கலைஞர் அவர்களின் நூற்றாண்டு விழா நிகழ்ச்சிகள், ஒன்றிய நகர பேரூர் கழக அமைப்பாளர் மற்றும் துணை அமைப்பாளர்கள் தேர்ந்தெடுப்பதற்கு தரப்பட்ட விண்ணப்பங்களை அந்தந்த மாவட்ட வாரியாக பரிசீலனை செய்து நிர்வாகிகளை தேர்ந்தெடுப்பது குறித்து, கழகத் தலைவரும் தமிழக முதல்மைச்சருமான தளபதியார் நம் சமுதாய மக்களுக்கு செய்து கொண்டு வரும் அளப்பரியாத மகத்தான சாதனைகளை நம்முடைய நம்முடைய இன மக்களுக்கு நினைவூட்டும் விதமாக திண்ணைப் பிரச்சாரம் செய்ய ஏற்பாடு செய்வது குறித்து, நம் அருந்ததியர் மற்றும் ஆதிதிராவிடர் காலனிகளில் தெருமுனை பிரச்சாரம் செய்வது, நலத்திட்ட உதவிகள் வழங்குவது குறித்து ஆலோசிக்கப்பட விருக்கிறது.



முதலமைச்சரின் 'நான் முதல்வன்' - 'புதுமைப்பெண்' திட்டங்களால்

பொறியியல் கல்லூரிகளில் மாணவ-மாணவியர் சேர்க்கை அதிகரிப்பு!

பேரவையில் அமைச்சர் க.பொன்முடி விளக்கம்!

சென்னை, அக்.11-
முதலமைச்சர் அவர்கள் கொண்டு வந்த 'நான் முதல்வன்' 'புதுமைப்பெண்' திட்டங்கள் காரணமாக பொறியியல் கல்லூரிகளின் மாணவ, மாணவியரின் சேர்க்கை அதிகரித்து வருவதாக பேரவையின் கேள்வி நேரத்தின்போது உயர்கல்வித் துறை அமைச்சர் க.பொன்முடி விளக்கமளித்தார்.



அது வருமாறு :
டி.எம்.தமிழ்வேலம்: ஊத்தங்கரை சட்டமன்றத் தொகுதியில் அரசு கலை மற்றும் அறிவியல் கல்லூரி எதுவும் இல்லை. மாத்தூரிலிருந்து, கிருஷ்ணகிரியில் உள்ள ஆண்கள் கலை கல்லூரிக்குச் செல்ல வேண்டுமென்றால் 35 கி.மீ. தூரம் செல்ல வேண்டும். பெண்கள் கலை கல்லூரிக்குச் செல்ல வேண்டுமென்றால் 40 கி.மீ. தூரம் உள்ளது. பர்சுர் அரசு கலை மற்றும் அறிவியல் கல்லூரி 32 கி.மீ. தூரத்தில் என் தொகுதி ஊத்தங்கரை ஏழ்மையான தொகுதி என்பதால், எங்களுக்கு ஒரு கலைக் கல்லூரி அல்லது நர்சிங் கல்லூரி அமைத்துத் தருமாறு கேட்டுக்கொள்கிறேன்.

அமைச்சர் க.பொன்முடி: தமிழக முதலமைச்சர் அவர்கள் எடுத்திருக்கிற நடவடிக்கை குறிப்பாக, அரசு கலை மற்றும் அறிவியல் கல்லூரிகளிலும், அரசு பள்ளிகளில் படித்த மாணவர்களுக்கு 7.5 சதவிகித இட ஒதுக்கீடு என்று சொன்னதன் மூலமாக எல்லோரும் சேர்ந்திருக்கிறார்கள். அதைவிட புதுமைப் பெண் திட்டத்தின் மூலமாக, கிராமப் புறத்தில் இருக்கிற மாணவ, மாணவிகளுக்கு, அதுவும் குறிப்பாக, பெண்களுக்கு மாதம் ரூ.1,000/-, மாணவிகளுக்கு, அதுதவிர கல்லூரியாக இருந்தாலும், அதே மாதிரி அரசு கலைக் கல்லூரியாக இருந்தாலும் எங்கே மாணவிகள் சேர்ந்தாலும், அவர்களுக்கு மாதம் ரூ.1,000/- என்று வழங்கியிருக்கிற ஒரே முதலமைச்சர், இந்தியாவிலேயே நம்முடைய முதலமைச்சர் அவர்கள்தான்.

இது, புதுமைப் பெண் திட்டம். அதனால், இப்போது பெண்களின் படிப்பும் அதிகரித்திருக்கிறது. இதன் மூலமாக அரசு கலைக் கல்லூரிகளில் முன்பு இருந்ததைவிட இப்போது எண்ணிக்கையும் அதிகரித்திருக்கிறது. உதாரணமாகச் சொல்ல வேண்டுமென்று சொன்னால், உங்களுடைய மாவட்டத்திலேயே இந்த பெண்கள், அரசு கலைக் கல்லூரிகளில் படிக்கின்ற மாணவர்களின் மொத்த எண்ணிக்கை மிகக் குறைவு. மொத்தம் 3,602 பேர். சேர்ந்திருக்கிற மாணவர்கள் 3,105. காலி 497தான். ஒவ்வொரு 15%. ஆனால், தனியார் கல்லூரிகளில் பார்த்தீர்கள் என்றால், அங்கே மொத்த மாணவர்கள் 3,069. சேர்ந்திருக்கிற மாணவர்கள் 1,787தான். 40% காலியாக இருக்கிறது. ஆக, இதற்கெல்லாம் காரணம், அரசு கலைக் கல்லூரிகளிலும், அரசு கல்லூரிகளிலும் மற்றும் எல்லா பொறியியல் கல்லூரிகளிலும் இன்று மாணவர் சேர்க்கை அதிகரித்திருக்கிறது என்று சொன்னால், அதற்கு நம்முடைய முதலமைச்சர் அவர்கள் கொண்டு வந்திருக்கிற 'நான் முதல்வன்' திட்டம், 'புதுமைப் பெண்' திட்டம் மூலமாக முக்கிய காரணம்.

ஆகவே, உங்களுடைய தேவை அதையும் முதலமைச்சர் அவர்கள் அறிவித்திருக்கிறார்கள். இந்தியாவிலேயே ஒரே ஆண்டில் 31 கல்லூரிகளைத் துவக்க வேண்டுமென்று ஆணையிட்ட ஒரே முதலமைச்சரும் நம்முடைய முதலமைச்சர் அவர்கள்தான். (மேசையைத் தட்டும் ஒலி) உயர்

கல்வித் துறையின் மூலமாக 20, அறநிலையத் துறையின் மூலமாக 10, கூட்டுறவுத் துறையின் மூலமாக ஒன்று, மொத்தம் 31 கல்லூரிகள் துவங்கப்பட்டிருக்கின்றன. ஆகவே கல்லூரிகள் இல்லாத தொகுதிகளில் துவக்கப்படுவதற்கு முயற்சி எடுக்கப்படும் என்று முதலமைச்சர் அவர்களும் சொல்லியிருக்கிறார்கள். நிதிநிலைமைக்கு ஏற்ப அதற்கான பணிகளை இந்த அரசு மேற்கொள்ளும் என்பதை உறுப்பினர் அவர்களுக்கு நான் தெரிவித்துக்கொள்கிறேன்.

க.பொன்முடி: நாமக்கல் மாவட்டம், சேந்தமங்கலம் தொகுதிக்குட்பட்ட கொல்லி மலை ஒன்றியத்தில் சுமார் 60,000 பேர் மலைவாழ் மக்கள் வசித்து வருகிறார்கள். அப்பகுதியில் உள்ள மாணவ, மாணவிகள் கல்லூரிக்கு செல்ல வேண்டுமென்றால், 150 கி.மீ. செல்ல வேண்டிய நிலை இருக்கிறது. அந்நிலையைப் போக்க கொல்லிமலையின் மேலே அரசு கலைக் கல்லூரி அமைக்க அமைச்சர் அவர்களை அன்போடு கேட்டுக் கொள்கிறேன்.

அமைச்சர் க.பொன்முடி: இந்த மலைவாழ் பகுதிகளில் கல்லூரிகளை அமைக்க வேண்டுமென்பதில் இந்த அரசுக்கும் ஒரு முக்கிய எண்ணம் இருக்கிறது. நம்முடைய அமைச்சர் இ.பெரியசாமி அவர்கள் கூட நான் சென்ற மாதம் கொடைக்கானல் சென்றிருந்தபோது, அங்கே ஒரு கல்லூரி வேண்டுமென்று கேட்டார்கள். நம்முடைய அமைச்சர் காராமச்சந்திரன் அவர்கள் கூட ஊட்ட மலையிலே மலைவாழ் மக்கள் வாழ்கிற பகுதி. அங்கே ஒரு கல்லூரி வேண்டும் எனக் கேட்டார். ஆகவே, நான் ஏற்கெனவே சொன்னதுபோல, அந்தப் பகுதிகளில் எல்லாம் நிதிநிலைக் கேற்ப கல்லூரிகளை அமைப்பதற்கு விரைவில் அதற்கான முயற்சிகளை தமிழக அரசு மேற்கொள்ளும்.

சு.ரவி: எங்கள் தொகுதியில் உள்ள அரசுகோணம் அரசு கலைக் கல்லூரியிலே

சுமார் 1,500 ஏழை, எளிய மாணவர்கள் கல்வி பயின்று வருகிறார்கள். அந்தக் கல்லூரியிலே அனுமதிக்கப்பட்ட 83 பேராசிரியர் பணியிடங்களில் 32 பேராசிரியர்கள் இரண்டு இருக்கிறார்கள். இரண்டு வருடங்களாக 51 பேராசிரியர் பணியிடங்கள் காலியாக இருக்கிறது. இதனால், மாணவர்கள் கல்லூரிக்கு வருகிறார்கள், போகிறார்கள் என்றாலும், அங்கு பயிலும் மாணவர்களுக்கு கல்வி என்பது மிகவும் கேள்விக்குறியாக இருக்கிறது. அவர்களுடைய எதிர்காலம் பாதிக்கப்பட்டிருக்கிறது. எனவே, அந்தக் கல்லூரியிலே காலியாகவுள்ள 51 பேராசிரியர் பணியிடங்களுக்கு, புதிய பேராசிரியர்கள் நியமிக்கும் வரை, உடனடியாக கௌரவப் பேராசிரியர்களையாவது நியமனம் செய்து, அங்குள்ள மாணவர்களுடைய எதிர்காலத்தை பாதுகாக்கும் மாறு அமைச்சர் அவர்களை கேட்டுக்கொள்கிறேன்.

முனைவர் க.பொன்முடி: இந்த ஆண்டு இதுபோன்ற கௌரவப் பேராசிரியர்கள் முழுவதுமாக நேர்முகத் தேர்வுக்கு அழைக்கப்பட்டு நியமிக்கப்பட்டு இருக்கிறார்கள். உறுப்பினர் அவர்கள் சொல்வதைப்போல, அங்கு காலியிடம் இருக்கும் மாணவ குறிப்பாக முதலமைச்சர் அவர்கள், பொறுப்பேற்றபோதே 4 ஆயிரம் பேராசிரியர்களை TRS மூலமாக நியமிக்க வேண்டுமென்று ஆணையிட்டு இருக்கிறார்கள். அதற்கான பணிகளும் வெகுவிரைவாக நடைபெற்று வருகின்றன.

அது சம்பந்தமாக சிலர் நீதிமன்றத்தை அணுகியிருக்கிறார்கள். அதனால், சற்று தடை இருக்கிறது. அங்கு காலியிடம் இருக்குமானால், நீங்கள் எழுதிக் கொடுங்கள், அங்கு கௌரவப் பேராசிரியர்களை நியமிப்பதற்கு நிச்சயமாக விரைவில் நடவடிக்கை எடுக்கப்படும்.

இவ்வாறு அமைச்சர் க.பொன்முடி தெரிவித்துள்ளார்.



ஈரோடு தெற்கு மாவட்ட கலை, இலக்கிய, புகுத்தறிவுப் பேரவை சார்பில் மாணவ - மாணவிகளுக்கு முத்தமிழறிஞர் கலைஞர் அவர்களின் திறப்பட வசனங்கள், கவிதைகள் ஒப்பிக்கும் போட்டி மாநகர கழகச் செயலாளர் மு.சுப்பிரமணியம் தலைமையில் கலை, இலக்கிய, புகுத்தறிவுப் பேரவை மாவட்ட அமைப்பாளர் சித்தோடு சி.எஸ்.பிரகாஷ் முன்னிலையில் ஈரோடு தெற்கு மாவட்ட கழகச் செயலாளரும், அமைச்சருமான சு.முத்துசாமி போட்டியினை துவக்கி வைத்தார். மாவட்டக் கழகத் துணைச் செயலாளர் செல்வப்பொன்னி, மாவட்டக் கழகப் பொருளாளர் ப.க.புழைசாமி, தலைமைக் கழகப் பேச்சாளர் ஈரோடு இளையகோபால் உள்ளிட்ட கலை, இலக்கிய, புகுத்தறிவுப் பேரவை அமைப்பாளர், துணை அமைப்பாளர்கள், கழக நிர்வாகிகள் பலர் கலந்து கொண்டனர்.

இந்தியாவிற்கே வழிகாட்டி - முதல்வர் மு.க.ஸ்டாலின்!

பேரவையில் அமைச்சர் எ.வ.வேலு பேச்சு!

சென்னை, அக். 11-
தமிழ்நாடு சட்டப்பேரவையில் கேள்வி நேரத்தின் போது பதவளிக்கையில், இந்தியாவிற்கே வழிகாட்டியாக விளங்குகிற தமிழ்நாடு முதலமைச்சர் தாபதி அவர்கள் என்று பொதுப் பணித்துறை அமைச்சர் எ.வ.வேலு குறிப்பிட்டார்.



தமிழ்நாட்டினுடைய முதலமைச்சர் தளபதியார் ஒரு

அவர்கள் இந்தியாவுக்கே வழிகாட்டியாக

அவர் விளங்குகிறார் என்பதற்கு ஓர் அடையாளமாக ஒரு செய்தியைச் சொல்கிறேன். இரண்டு தினங்களுக்கு முன்னர் தெலுங்கானா மாநிலத்திலே காலை சிறுநேரம் ஒன்றில் ஒரு திட்டத்தை அம்மாநில முதலமைச்சர் அவர்கள் தொடங்கி வைத்திருக்கிறார்கள்.

இந்தியாவுக்கே வழிகாட்டியாக தமிழ்நாடு முதலமைச்சர் அவர்கள் தான்

திட்டத்தை தொடங்கி வைத்து இருக்கிறார்கள். எனவே அந்தத் திட்டத்திற்குத் தாயாக விளங்குகிற முதலமைச்சர் அவர்களுக்கு, அமைச்சர் பெருமக்களும், சட்டமன்ற உறுப்பினர்களும் நன்றியையும், வணக்கத்தையும் இந்த நேரத்தில் தெரிவித்துக் கொள்ள விரும்புகிறோம்.

இவ்வாறு அவர் பேசி

தமிழ்நாடு சட்டப்பேரவையில் திருக்குறள்



சென்னை, அக். 11-
தமிழ்நாடு சட்டப் பேரவையில் பேரவைத் தலைவர் மு.அப்பாவு அவர்கள் நேற்று முன்தினம் (9.10.2023) கீழ்க்கண்ட குறளையும் அதற்கான கலைஞர் உரையையும் படித்தார்.

குறள் : **“தள்ளா விளையுளும் தக்காரும் தாழ்விலாச் செல்வருஞ் சேர்வது நாடு”**

கலைஞர் உரை : செழிப்புக் குறையாத விளைபொருள்களும். சிறந்த பெருமக்களும், செல்வத்தைத் தீயவழியில் செலவிடாதவர்களும் அமையப்பெற்றதே நல்ல நாடாகும்.

2023-24 ஆம் ஆண்டிற்கான

ரூ.2,893.15 கோடி மதிப்பில் முதல் துணை மதிப்பீடுகள்!

சட்டப் பேரவையில் நிதி அமைச்சர் தங்கம் தென்னரசு தாக்கல்!

சென்னை, அக். 11-
தமிழ்நாடு சட்டப் பேரவையில் நேற்று நிதி அமைச்சர் தங்கம் தென்னரசு நடப்பு நிதி ஆண்டிற்கான ரூ.2893.15 கோடி முதல் துணை மதிப்பீடுகளை தாக்கல் செய்து பேசினார்.

அப்போது அவர் பேசிய தாவது :-
2023-2024 ஆம் ஆண்டிற்கான முதல் துணை மதிப்பீடுகளை இந்த மாமன்றத்தில் வைப்பதற்கான வாய்ப்பினை எனக்கு வழங்கியிருக்கிற தமிழ்நாடு முதலமைச்சர் அவர்களுக்கு என்னுடைய நன்றியினை முதற்கண் உரித்தாக்கிக்கொள்ள விரும்புகிறேன். வங்கக் கடலோரம் துயிலும் எங்கள் தங்கத் தலைவர் 'தலைவர் கலைஞர்' அவர்களுக்கு (மேசையைத் தட்டும் ஒலி) என்னுடைய வணக்கத்தை தெரிவித்து, இந்தத் துணை மதிப்பீடுகளை இந்த அவை முன் வைக்கிறேன்.

2023-2024 ஆம் ஆண்டிற்கான முதல் துணை மதிப்பீடுகளை இம்மாமன்றத்தின் முன் வைக்க விழைகிறேன். துணை மானியக் கோரிக்கைகளை விளக்கிக் கூறும் விரிவான ஒரு அறிக்கை இம்மாமன்றத்தில் வைக்கப்பட்டுள்ளது. இத்துணை மதிப்பீடுகள், மொத்தம் 2,893.15 கோடி ரூபாய் நிதியை ஒதுக்குவதற்கு வழிவகை செய்கின்றன.

2023-2024 ஆம் ஆண்டிற்கான வரவுசெலவுத் திட்டம் மதிப்பீடுகள் தாக்கல் செய்யப்பட்ட பிறகு புதுப் பணிகள் மற்றும் 'புது துணைப் பணிகள்' குறித்து ஒப்பளிப்பு செய்யப்பட்ட இனங்களுக்கு சட்டமன்றப் பேரவையின் ஒப்புதலைப் பெறுவதும், எதிர்பாராச் செலவு நிதியிலிருந்து விடுவிக்கப்பட்டுள்ள தொகையினை அந்நிதிக்கு ஈடு செய்தும் இத்துணை மானியக்

கோரிக்கையின் நோக்கமாகும்.

மாநிலப் பேரிடர் தணிப்பு நிதியின்கீழ், சென்னைப் பெருநகர மாநகராட்சி மற்றும் அதன் புறநகர் பகுதிகள் மற்றும் கடலூர் மாநகராட்சி ஆகியவற்றிற்கு மழைநீர் வடிகால் அமைக்க 304 கோடி ரூபாயை அரசு அனுமதித்துள்ளது. இத்தொகை துணை மதிப்பீடுகளில் "மானியக் கோரிக்கை எண்.51 - இயற்கைச் சீற்றங்கள் குறித்த துயர் தணிப்பு" என்பதன் கீழ் சேர்க்கப்பட்டுள்ளது.

தமிழ்நாடு கூட்டுறவுப் பால் உற்பத்தியாளர்கள் கூட்டமைப்பு மற்றும் திருச்சி பால் உற்பத்தியாளர்கள் சங்கத்திற்கு பங்கு மூலதன உதவியாக 175.33 கோடி ரூபாயை அரசு அனுமதித்துள்ளது. இத்தொகை துணை மதிப்பீடுகளில் "மானியக் கோரிக்கை எண்.8 - பால் வளம் (கால்நடை பராமரிப்பு, பால்வளம், மீன்வளம் மற்றும் மீன்வள நலத்துறை)" என்பதன் கீழ் சேர்க்கப்பட்டுள்ளது.

தென்காசி, சிவகங்கை, இராமநாதபுரம், புதுக்கோட்டை, விருதுநகர் மற்றும் தூத்துக்குடி மாவட்டங்களில் உள்ள 25 வட்டாரங்களில் பாதிக்கப்பட்ட 1,87,275 விவசாயிகளுக்கு இடுபொருள் மானிய நிவாரண உதவி வழங்குவதற்காக அரசு 181.40 கோடி ரூபாயை அனுமதித்துள்ளது. இத்தொகை துணை மதிப்பீடுகளில் "மானியக் கோரிக்கை எண்.51 - இயற்கைச் சீற்றங்கள் குறித்த துயர் தணிப்பு" என்பதன் கீழ் சேர்க்கப்பட்டுள்ளது.

மாநில அரசின் அனைத்து போக்குவரத்து நிறுவனங்களின் ஊழியர்களுக்கும் நிறுவனத் தொகையை வழங்குவதற்காக, மாநிலப் போக்குவரத்து நிறுவனம்



களுக்கு (STUs) வழிவகை முன் பணமாக 171.05 கோடி ரூபாயை அரசு அனுமதித்துள்ளது. இத்தொகை துணை மதிப்பீடுகளில் "மானியக் கோரிக்கை எண்.48 - போக்குவரத்துத் துறை" என்பதன் கீழ் ஒவ்வொரு இனத்தின் கீழும் ரூ.1,000/- சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

அட்டல் நகர்ப்புர புத்துணர்வு மற்றும் நகர்ப்புர மாற்றங்களுக்கான இயக்கத்தின்கீழ் (AMRUT), திட்டங்களைச் செயல்படுத்துவதற்காக மாநில மற்றும் ஒன்றிய அரசின் பங்காக 893.23 கோடி ரூபாயை அரசு அனுமதித்துள்ளது. இத்தொகை துணை மதிப்பீடுகளில் 150 கோடி ரூபாய் "மானியக் கோரிக்கை எண்.34 - நகராட்சி நிருவாகம் மற்றும் குடிநீர் வழங்கல் துறை" என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

2013 ஆம் ஆண்டின் தேசிய உணவுப் பாதுகாப்புச் சட்டத்தின்கீழ், மாநிலத்திற்குள் உணவு தானியங்களைக் கையாளுதல் மற்றும் விநியோகித்தல், நியாய

விலைக் கடைகள் மற்றும் முகவர்களுக்கான இலாபம் ஆகியவற்றிற்கான ஒன்றிய மற்றும் மாநில அரசின் பங்காக 511.84 கோடி ரூபாயை அரசு அனுமதித்துள்ளது.

இத்தொகை துணை மதிப்பீடுகளில் "மானியக் கோரிக்கை எண் 13 உணவு மற்றும் நுகர்வோர் பாதுகாப்பு (கூட்டுறவு, உணவு, மற்றும் நுகர்வோர் பாதுகாப்புத் துறை)" என்பதன் கீழ் சேர்க்கப்பட்டுள்ளது.

தொழில் 4.0 தரநிலையை எய்தும் நோக்கில் 45 அரசு பஸ்தொழில்நுட்பக் கல்லூரிகளை சீர்திருமைப்பாடுக்குத் தரம் உயர்த்துவதற்கு 277.64 கோடி ரூபாயை அரசு அனுமதித்துள்ளது. இத்தொகை துணை மதிப்பீடுகளில் ரூ.150 கோடி "மானியக் கோரிக்கை எண் 20 உயர் கல்வித் துறை" என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

அடையாறு நிதி மறுசீரமைப்புத் திட்டத்தைச் செயல்படுத்த 139.14 கோடி ரூபாய்க்கு அரசு கூடுதல் அனுமதி அளித்துள்ளது. இத்தொகை துணை மதிப்பீடுகளில் ரூ.1,000 "மானியக் கோரிக்கை எண் 34 நகராட்சி நிருவாகம் மற்றும் குடிநீர் வழங்கல் துறை" என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

2023-2024 ஆம் ஆண்டிற்கான முதல் துணை மதிப்பீடுகளை இம்மாமன்றம் ஏற்று இசைவளிக்க வேண்டுகிறேன்.

இவ்வாறு நிதி அமைச்சர் தங்கம் தென்னரசு பேசினார்.

நான்காம் ஆண்டு நினைவாஞ்சல்!

தீருமதி. சாரதாமணி கந்தப்பன்

13.07.1945 - 11.10.2019

W/o. Late. **செ.கந்தப்பன்** Ex. M.P., Ex. M.L.A.,

என்றும் உங்கள் நினைவில்

குடும்பத்தினர் மற்றும் நண்பர்கள்



திராவிடப் போராளிகள்

38

■ வழக்கறிஞர் அருள்மொழி

அன்னை சத்யவாணிமுத்து அம்மையாரின் வாழ்க்கை, போராட்டங்களும் சாதனைகளும் நிறைந்தது. சத்தியவாணி-முத்து தம்பதிக்கு அறச்செல்வன், சித்திரைமுகி, மரகதமணி, செழியன் என நான்கு பிள்ளைகள் பிறந்தனர்.

1962-ஆம் ஆண்டு விலைவாசி உயர்வை எதிர்த்து, திராவிட முன்னேற்றக் கழகம் நடத்திய போராட்டத்தில் பங்கேற்று சத்தியவாணிமுத்து அவர்கள் சிறை சென்றார். அப்போதும் அவர் நிறைமாத கர்ப்பினி. சிறையிலேயே அவருக்கு ஆண் குழந்தை பிறந்தது. அந்தப் போராட்டத்தில் கலந்துகொண்டு சிறை சென்ற நெடுஞ்செழியன் என்ற தி.மு.க. தொண்டர் சிறையிலேயே இறந்துவிட்டார். எனவே, அவரது நினைவாக சிறையில் பிறந்த தன் மகனுக்கு செழியன் என்று பெயர் சூட்டினார்.

திராவிட முன்னேற்றக் கழகம் 1967-ஆம் ஆண்டு சட்டமன்றத் தேர்தலில் பெருவெற்றி பெற்று பேரறிஞர் அண்ணா அவர்கள் முதல்வராக ஆட்சிப் பொறுப்பை ஏற்றபோது, அவரது அமைச்சரவையில் செய்தித்துறை மற்றும் ஆதிதிராவிடர் நலன் (அப்போது அரிசன நலன் என்று பெயர்) அமைச்சராகப் பொறுப்பேற்றுத் திறம்படச் செயல்பட்டார். ஆதிதிராவிடர் நலத்துறை மூலமாக ஏராளமான திட்டங்களைச் செயல்படுத்திக் காட்டினார். ஆதிதிராவிடர் சமூகத்தில் பிறந்தவரைக் கலப்பு மணம் செய்துகொண்டால், தங்கப்பதக்கம் வழங்கும் திட்டத்தை முதல்வர் அண்ணாவின் ஒப்புதலுடன் உருவாக்கினார்.

தமிழ் சினிமாக்களுக்கு விருது!

தமிழ்நாட்டில் தயாரிக்கப்படும் சிறந்த திரைப்படங்களுக்கு தமிழ்நாடு அரசு சார்பாக பரிசுகள் வழங்கும் திட்டத்தை அவர்தான் நடைமுறைப்படுத்தினார். ஆதி திராவிடர் சமூகத்தினர் தொழில் தொடங்க கடன் உதவி வழங்கவும், கூட்டுறவுத் துறை மூலம் விவசாயிகள் பயன்பெறவும் சிறந்த திட்டங்களை அறிமுகப்படுத்தினார். தமிழ்ப் பண்பாட்டுத்துறையின் தூதராக மொர்ஷியஸுக்குச் சென்று பல நிகழ்வுகளில் உரையாற்றினார்.

மேலும் ஐரோப்பிய நாடுகளில் பயணம் செய்து பல புதிய திட்டங்களை இங்கு அறிமுகப் படுத்தினார். குறிப்பாக, பணிபுரியும் பெண்களுக்கு விடுதிகள் திறக்கப்படவும், ஆதரவற்ற பெண்கள், குழந்தைகளுக்கான இல்லங்களை நடத்தவும் முன்னோடித் திட்டங்களை வகுத்தார். அவரது சமூகப் பணிகளுக்காக அவருக்கு டாக்டர் பட்டம் வழங்கப்பட்டது.

வண்ணால் பெண்களுக்கான ஏடு

‘கல்வியே ஒடுக்கப்பட்ட மக்களின் விடுதலைக்கான கருவி’ என்ற அண்ணல் அம்பேத்கரின் சிந்தனையை உணர்ந்திருந்த அம்மையார், சென்னை மாவட்டத்தின் ஆதிதிராவிடச் சமுதாய மக்கள் நிறைந்திருந்த வியாசாபாடி பகுதியில் அண்ணல் அம்பேத்கர் அரசு கலைக் கல்லூரியை நிறுவ,



ஒவியம் : ரவி பேலட்

பெருமூயற்சி எடுத்து, முதல்வர் கலைஞர் அவர்களின் ஒப்புதலுடன் அதனை நிறைவேற்றினார். இந்தக் கல்லூரி ஆயிரக்கணக்கான மாணவர்கள் கல்வி பெறுவதற்கு உதவியது. இன்றும் உதவி வருகிறது.

அரசியலைப் போலவே இலக்கியங்களிலும் ஈடுபாடு கொண்டிருந்த சத்தியவாணிமுத்து, பெண்களிடம் திராவிட இயக்கக் கருத்துரை பரவுவதற்கு ஏற்ற வகையில் ‘அன்னை’ என்ற மாத இதழை 1958-ஆம் ஆண்டு தொடங்கினார். ‘அன்னை’ இதழ் அறிமுக விழாவில் சி.பி.சிற்றரசு அவர்கள் தலைமையேற்க, பேரறிஞர் அண்ணா, இனமானப் பேராகிரியர் அன்பழகன் ஆகியோர் வாழ்த்துரை வழங்கினார்கள். சிறந்த கவிதைகள், அரசியல் கட்டுரைகள், சிறுகதைகள், மருத்துவக் குறிப்புகள் ஆகியவற்றை உள்ளடக்கி, அந்த இதழ் சிறப்பாக வெளிவந்தது. திராவிட இயக்கத்தில் பெண்களுக்காக ஒரு பெண்ணே நடத்திய முதல் ஏடு என்ற பெருமையை ‘அன்னை’ பெற்றது. அதன் அடையாளமாக ‘அன்னை’ சத்தியவாணிமுத்து என்றே அம்மையார் அழைக்கப் பெற்றார்.

தி.மு.க.விலிருந்து விலகல்

அண்ணா அவர்கள் மறைவுக்குப் பின், முத்தமிழறிஞர் கலைஞர் அவர்கள் முதல்வராக இருந்தபோது சத்தியவாணிமுத்து அவர்கள் ஆதிதிராவிடர் நலத்துறையின் அமைச்சராகப்

தமிழ்நாட்டில் இயங்கும் அரசு வானொலிகளில் ‘ஆகாஷ்வாணி’ என்று அறிவிப்பதை மாற்றி, ‘அகில இந்திய வானொலி நிலையம்’ என்று ஒலிக்கச் செய்தார்.

மறைக்கப்பட்ட பங்களிப்பு, மறக்கப்பட்ட தியாகம், மறுக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொர்...

திராவிட இயக்கப் பெண் சிங்கம்!

பணியாற்றினார். திராவிட முன்னேற்றக் கழகத்தின் கொள்கைப் பரப்புச் செயலாளராகவும் செயல்பட்டார்.

இவ்வாறு செயலாற்றி வந்த அம்மையார் 1974-ஆம் ஆண்டு சில கருத்து முரண்பாடுகள் காரணமாக திராவிட முன்னேற்றக் கழகத்திலிருந்து விலகி ‘தாழ்த்தப்பட்டோர் முன்னேற்றக் கழகம்’ என்ற ஓர் அரசியல் இயக்கத்தைத் தோற்றுவித்தார். மூன்று ஆண்டுகளுக்குப் பிறகு, அந்த இயக்கத்தை எம்.ஜி.ஆர் தலைமையில் அண்ணா திராவிட முன்னேற்றக் கழகத்துடன் இணைத்துவிட்டு, தானும் அந்தக் கட்சியில் இணைந்துவிட்டார். 1978-ஆம் ஆண்டு அ.தி.மு.க சார்பாகத் தேர்ந்தெடுக்கப்பட்ட மாநிலங்களவை உறுப்பினரானார்.

மீண்டும் தி.மு.க.வில்...

1979-ஆம் ஆண்டு ஜனதா கட்சியின் ஆட்சியில் பிரதமர் சரண் சிங்கின் அமைச்சரவையில் மத்திய அமைச்சராகப் பணியாற்றினார். அப்போது தமிழ்நாட்டில் இயங்கும் அரசு வானொலிகளில் ‘ஆகாஷ்வாணி’ என்று அறிவிப்பதை மாற்றி, ‘அகில இந்திய வானொலி நிலையம்’ என்று ஒலிக்கச் செய்தார். 1984-ஆம் ஆண்டு வரை அ.தி.மு.க சார்பாக, மாநிலங்களவை உறுப்பினராகச் செயலாற்றினார்.

விமர்சனங்களுக்குரிய அரசியல் நிலைப்பாடுகளை மேற்கொண்ட காலத்தில், தி.மு.க தலைவர் கலைஞர் அவர்கள் மீது கடுமையான கருத்துக்களைத் தெரிவித்த சத்தியவாணிமுத்து அம்மையார், 1989-ஆம் ஆண்டு மீண்டும் கலைஞர் அவர்கள் தலைமையை ஏற்று, திராவிட முன்னேற்றக் கழகத்தில் இணைந்தார். இடையில் ஏற்பட்ட பல்வேறு கசப்பான நினைவுகளைப் புறந்தள்ளி திராவிட முன்னேற்றக் கழகம் தங்கள் தொடக்கக் கால தலைவர்களில் ஒருவரான சத்தியவாணிமுத்து அம்மையார் அவர்களை மீண்டும் மகிழ்வுடன் வரவேற்றது.

அதுமட்டுமின்றி, திராவிட முன்னேற்றக் கழகத்தால் ஒவ்வோர் ஆண்டும் சிறப்பு மிக்க விழவாகச் செப்டம்பர் 17 அன்று கொண்டாடப்படும் முப்பெரும் விழாவில் வழங்கப்படும் பெருமைக்குரிய விருதான ‘பெரியார் விருதினை’ 1991-ஆம் ஆண்டு சத்தியவாணிமுத்து அம்மையாருக்குக் கலைஞர் அவர்கள் வழங்கினார்.

நூற்றாண்டு காணும் தலைவர்

அதன்பின் திராவிட முன்னேற்றக் கழகத்திலேயே தொடர்ந்து செயல்பட்ட சத்தியவாணிமுத்து அம்மையார் 1999-ஆம் ஆண்டு நவம்பர் 11 அன்று மறைந்தார். அம்மையாரின் மூத்த மகள்

சித்ரமுகி இன்றும் திராவிட முன்னேற்றக் கழக மகளிர் அணியின் ஆலோசனைக் குழு உறுப்பினராகச் செயல்பட்டுவருகிறார்.

சத்தியவாணிமுத்து அவர்களின் பெருமையைப் பறைசாற்றும் வண்ணம் கலைஞர் அவர்களால் சென்னையின் மையப் பகுதியான சேப்பாக்கத்திலும் மந்தைவெளியிலும் எண்ணூரிலும் ஆதிதிராவிட மக்கள் பெரும்பான்மையாக வசிக்கும் பகுதிகளுக்கு ‘அன்னை சத்யவாணிமுத்து நகர்’ என்று பெயர் சூட்டப்பட்டது.

இந்த ஆண்டு சத்தியவாணிமுத்து அம்மையாரின் நூற்றாண்டாகும். ‘அவரது அரசியல் நிலைப்பாடுகள் குறித்து மாறுபாடு இருந்தாலும் சுயமரியாதைக் கொள்கையில் இறுதிவரை அவர் காட்டிய உறுதி மறக்க முடியாதது’ என்று தன் அறிக்கையில் குறிப்பிட்டார் திராவிடர் கழகத் தலைவர் ஆசிரியர் கிவீரமணி அவர்கள்.

தி.மு.க.வின் பெண் சிங்கம்

அம்மையாரின் நூற்றாண்டு விழாவை, தமிழ்நாடு அரசின் சார்பில் மிகச் சிறப்பான ஒரு விழாவாகக் கொண்டாடிய தமிழ்நாட்டின் முதலமைச்சர் அவர்கள், பெண்களுக்குத் தையல் இயந்திரத்துடன் சுயதொழில் தொடங்கும் திட்டத்தை அம்மையாரின் பெயரால் தொடங்கி வைத்தார்.

மேலும் முதல்வரின் உரையில், “பெண்களையெல்லாம் பேதையர் என்று மண்ணினும் கீழாய் மதித்த நாளில் புடவைச் சிறுத்தையாய் புறப்பட்டு வந்த சத்தியவாணித் தாய் நீ; சிற்றூர் பேரூர் நகரம் அனைத்தும் சுற்றிய புரட்சிச் சூறாவளி நீ என்பதால் ஆயிரம் சரித்திரம் அடங்கிய திராவிட இயக்கத்திலே

உனக்கு ஒரு சரித்திரமுண்டு; அரைநூற்றாண்டு பொதுத் தொண்டு செய்த பெரியாரின் மகனே,

நீ ஒரு நூற்றாண்டு வாழ்க”

என்ற புலவர் புலமைப்பித்தன் அவர்களின் கவிதையை நினைவுப்படுத்தி, ‘திராவிட முன்னேற்றக் கழகத்தின் பெண் சிங்கமாக வாழ்ந்து காட்டியவர் சத்யவாணிமுத்து அம்மையார்’ என்று அவரது பெருமையைப் பதிவு செய்தார்.

இந்த வரலாற்றுப் பதிவுகள் திராவிடப் போராளியாக வாழ்ந்து சாதனைகள் புரிந்த ‘அன்னை’ சத்தியவாணிமுத்து அவர்களின் பெருமையைப் பேசிக்கொண்டே இருக்கும்.

(வருவார்கள்...)

இந்தியைக் காப்பாற்றிய தமிழ்!

நூற்பது ஆண்டுகளுக்கு மேல் ஹரியானாவின் இரண்டாம் ஆட்சி மொழியாக தமிழ் மொழி இருந்தது. இதைப் பலரும் தற்போது சமூக வலைத்தளங்களில் பகிர்ந்து வருகின்றனர். ஆனால், அதில் முக்கியமாகக் கவனிக்க வேண்டியது இந்தியைக் காப்பாற்றவே ஹரியானாவில் தமிழ் கொண்டுவரப்பட்டது.

1969-ஆம் ஆண்டு, பஞ்சாப் இரண்டாகப் பிரிக்கப்பட்டு ஹரியானா உருவானது. அப்போது பஞ்சாபின் ஆட்சி மொழியான பஞ்சாபியே ஹரியானாவிலும் தொடர்ந்தது. ஆனால், ஹரியானா மக்கள் இந்தி பேசுபவர்கள் என்பதால், இந்தி ஆட்சி மொழியாக அறிவிக்கப்பட்டது. இரண்டாவது

மொழியாக பஞ்சாபியை அறிவித்தால், இந்திக்குப் பாதிப்பு ஆகும் என அப்போதைய முதலமைச்சர் பன்சி லால் தமிழை இரண்டாம் ஆட்சி மொழியாக அறிவித்தார். 2010-ஆம் ஆண்டில் தான் தமிழை நீக்கிவிட்டு, பஞ்சாபியை இரண்டாம் ஆட்சி மொழியாக்கினர்.

தமிழை வடமாநிலங்களில் கற்றுக் கொடுப்போம் என கிளப்பும் சிலருக்கு இந்த வரலாற்றினை உணர்த்த வேண்டும். இந்தி மொழி மாநிலங்கள் எந்த நிலையிலும் இரண்டாவது மொழியை உயர்த்திப் பிடிப்பதில்லை என்பதற்கு ஹரியானா உதாரணம். ஆனால், அங்கும் இந்தியைக் காப்பாற்றியது தமிழ் என்பதுதான் வரலாறு.

பள்ளாஷ்பேக்



‘அயோத்தியா’வில் கலைஞர்!

1980-களில் தேர்தல் பிரச்சாரம் மேற்கொள்ள தலைவர் கலைஞர், சேலம் வரும்போதெல்லாம் அவரைப் பார்க்க, எங்கள் ஊர் இளைஞர்களுடன் சேர்ந்து கொண்டு சைக்கிளில் போஸ் மைதானம் வரை செல்வோம். அப்போதிருந்தே அவரை நேரில் பார்க்க வேண்டும் என்ற ஆவல் உருவானது. 1996-ஆம் ஆண்டு சட்டமன்றத் தேர்தலை முன்னிட்டு சேலம் அயோத்தியாபட்டினம் ராமர் கோயில் அருகில், தேர்தல் பிரச்சாரம் மேற்கொள்ள தலைவர் கலைஞர் வருகை தந்தார். அப்போது ஒன்றியப் பிரதிநிதியாக இருந்த எனக்கு, அவரை நேரில் சந்தித்து சால்வை அணிவிக்கும் வாய்ப்பு அமைந்தது. சேலத்துச் சிங்கம் வீரபாண்டியார் அவர்களும் மேடையில் இடம்பெற்றிருந்தார். என் வாழ்நாளில் மறக்கமுடியாத புகைப்படம் இது.

-கே.ஜெயக்குமார், ஒன்றிய தி.மு.க முன்னாள் பிரதிநிதி, அயோத்தியாபட்டினம், சேலம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்பு வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸாப் எண் : 90033-24473 மின்னஞ்சல் youthwing@dmk.in



ஜெயக்குமார்

கருவூலம்


சில லட்சங்கள்!

1957-ஆம் ஆண்டு தேர்தலைச் சந்திப்பதற்குத் தீவிரமாகத் திட்டமிட்டார் பேரறிஞர் அண்ணா. தேர்தல் நிதியை எப்படித் திரட்ட வேண்டும், பிரச்சாரம் எத்தகையதாக இருக்க வேண்டும், கழகத்தின் சின்னம் எப்படி அமைய வேண்டும் என யோசிக்கத் தொடங்கினார். அதன் வெளியீயாடாக 1956-ஆம் ஆண்டில் சென்னையில் நடைபெற்ற மாணவர் நிதி அணிப்பு நிகழ்ச்சியில் கலந்து கொண்டவர், “தேர்தலுக்காக நாம் சேகரிக்க நினைப்பதெல்லாம் சில லட்சம் ரூபாய்கள்தான்” எனத் தனது கருத்துகளைப் பகிர்ந்து கொண்டார்.

திராவிடத்துால் வாழ்கிறோம்

266

எழுத்து : கோவி.வெனின்
ஒவியம் : கி.சொக்கலிங்கம்



-வாழ்வோம்